

DAMAGE BOOK

BROWEN BOOK ONLY

UNIVERSAL
LIBRARY

OU_188087

UNIVERSAL
LIBRARY

OSMANIA UNIVERSITY LIBRARY

Call No ۸۹۱۵۴۳۱۵

۲۰۰۱۰
Accession No

Author

م ع حالی، الطاف حسین
۲۰۰۱۰

Title

موسس حالی

This book should be returned on or before the date last marked



کسی نے یہ بقرط سے جا کے پوچھا مرض تیرے نزدیک مُملک ہیں کیا کیا
 کہا دیکھ جہاں میں نہیں کوئی ایسا کہ جس کی دوا حق نے کی ہو نہ پیدا
 مگر وہ مرض جس کو آسان سمجھیں
 کہے جو طبیب اُس کو ہدیان سمجھیں
 'تسبب یا علامت گر اُن کو سمجھائیں تو تشخیں میں سونکالیں خطائیں
 دوا اور پیرہیز سے جی چرائیں یونہیں رقتہ رقتہ مرض کو بڑھائیں
 طبیبوں سے ہرگز نہ مانوس ہوں وہ
 یہاں تک کہ جینے سے مایوس ہوں وہ
 یہی حال دُنیا میں اُس قوم کا ہے بھنور میں جہاز آکے جس کا گھرا ہے
 سکارہ ہے گُور اور طوفاں پیّا ہے گماں ہے یہ ہر دم کہ اب ڈوبتا ہے

نہیں لیتے کروٹ مگر اہل کشتی
 پڑے سوتے ہیں بے خبر اہل کشتی
 گھٹا سر پہ ادبار کی چھادر ہی ہے فلاکت سماں اپنا دکھلا رہی ہے
 نحوست پس ہمیشہ منڈلا رہی ہے چپ و راست سے یہ صدا آرہی ہے
 کہ کل کون تھے آج کیا ہو گئے ریم
 ابھی جاگتے تھے ابھی سو گئے ریم
 پر اُس قوم غافل کی غفلت وہی ہے تنزل پہ اپنی قناعت وہی ہے
 ملے خاک میں پر رعونت وہی ہے ہوئی صبح اور خواب غفلت وہی ہے
 نہ افسوس اُنھیں اپنی ذلت پہ ہے کچھ
 نہ رشک اپنی قوموں کی عزت پہ ہے کچھ
 بہائم کی اور اُن کی حالت ہے کیساں کہ جس حال میں ہیں اسی میں ہیں شاداں
 نہ ذلت سے نفرت نہ عزت کا ارماں نہ دوزخ سے ترساں نہ جنت کے خواہاں
 لیا عقل و دیں سے نہ کچھ کام اُنھوں نے
 کیا دین برحق کو بدنام اُنھوں نے
 وہ دیں جس نے اعدا کو انواں بنایا دوش اور بہائم کو انساں بنایا
 درندوں کو غمخوارِ دوراں بنایا گڈریوں کو عالم کا سلطان بنایا
 وہ خطہ جو تھا ایک ڈھوروں کا گلہ
 گراں کر دیا اُس کا عالم سے پلہ

عرب جس کا چرچا ہے یہ کچھ وہ کیا تھا جہاں سے الگ اک جزیرہ نما تھا
زمانے سے میوند جس کا جُدا تھا نہ کشورِ تہاں تھا نہ کشورِ کشا تھا

تمدن کا اُس پر پڑا تھا نہ سہا یا

ترقی کا تھا واں قدم تک نہ آیا

ناب ہوا ایسی تھی روح پرور کہ قابل ہی پیدا ہوں خود جس سے جوہر

نہ کچھ ایسے سامان تھے واں میسر کنول جس سے کھلجائیں دلی کے سراسر

نہ سبزہ تھا صحرا میں پیدا نہ پانی

فقط آبِ باراں پہ تھی زندگانی

زمین سنگلاخ اور ہوا آتش افشاں لوؤں کی لپٹ بادِ مصر کے طوفاں

بھاڑ اور ٹیلے سراب اور بیاہاں کھجوروں کے جھنڈ اور خارِ مغیلاں

نہ کھیتوں میں غلہ نہ جنگل میں کھیتی

عرب اور کل کائنات اُس کی یہ تھی

نہ واں مصر کی روشنی جلوہ گر تھی نہ یونان کے علم و فن کی خبر تھی

وہی اپنی فطرت پہ طبعِ بشر تھی خدا کی زمین بن جُتی سرسبز تھی

پہاڑ اور صحرا میں ڈیرا تھا سب کا

تلے آسماں کے بسیرا تھا سب کا

کہیں آگِ تہجی تھی واں بے محابا کہیں تھا کو اکب پرستی کا چرچا

بہت سے تھے تثلیث پر دل سے شیدا بتوں کا عمل کُبوہہ سوجا بجا تھا

کرشموں کے راہب کے تھا صید کوئی
 طلسموں میں کاہن کے تھا قید کوئی
 وہ دنیا میں گھر سب سے پہلا خدا کا خلیلؑ ایک معمار تھا جس بنا کا
 ازل میں مشیت لے تھا جس کوتا کا کہ اس گھر سے ابلے گا چشمہ ہدا کا
 وہ تیر تھ تھا اک بت پرستوں کا گویا
 جہاں نام حق کا نہ تھا کوئی جو یا
 قبیلے قبیلے کا بت اک جدا تھا کسی کا ہبل تھا کسی کا صفا تھا
 یہ عزے پہ وہ ناکہ پر فدا تھا اسی طرح گھر گھر بنا اک خدا تھا
 نہاں ابر ظلمت میں تھا صبرِ انور
 اندھیرا تھا فاران کی چوٹیوں پر
 چلن اُن کے جتنے تھے سب وحشیانہ ہر اک لوٹ اور مار میں تھا یگانہ
 فسادوں میں کھتا تھا اُن کا زمانہ نہ تھا کوئی قانون کا تازیانہ
 وہ تھے قتل و غارت میں چالاک ایسے
 درندے ہوں جنگل میں بیباک جیسے
 نہ ٹلتے تھے ہر گز جو اڑ بیٹھتے تھے نہ ٹھکتے تھے جب جھگڑ بیٹھتے تھے
 جو دو شخص آپس میں لڑ بیٹھتے تھے تو صد ہا قبیلے بگڑ بیٹھتے تھے
 بلند ایک ہوتا تھا گر واں شرارا
 تو اُس سے بھڑک اٹھتا تھا ملک سارا

وہ بکر اور تغلب کی بانہسم لڑائی صدی جس میں آدھی انھوں نے گنوائی
 فیملوں کی کردی تھی جس نے مصائی تھی رک آگ ہر سو دہ میں لگائی
 نہ جھگڑا کوئی ملک دوان کا تھا وہ
 کرشمہ ملک ان کی جہانت کا تھا وہ

ایسی طرح اک اور خوں رہز پیدا عرب میں لقب حرب واحد ہے جبکا
 رہا ایک مدت تک آپس میں برپا بہا خون کا ہر طرف ایک دریا
 سبب اس کا نکلا ہے یہ اعمی نے
 کہ جو دوڑ میں چند کی تھی کسی نے
 کہیں تھا مویشی چرانے پہ جھگڑا کہیں پہلے گھوڑا بڑھانے پہ جھگڑا
 لب جو کہیں آنے جانے پہ جھگڑا کہیں پانی پینے پلانے پہ جھگڑا
 یونہیں روز ہوتی تھی تکرار ان میں
 یہ نہیں جلتی رہتی تھی تلوار ان میں

جو ہوتی تھی پیدا کسی گھر میں دختر نہ خوف شہادت سے بے رحم مادر
 پھرے دیکھتی حسب تھی شوہر کے تیور کہیں زندہ کاڑ آتی تھی اسکو جاکر
 وہ گود ایسی نفرت سے کرتی تھی خالی

جنے سانپ جیسے کوئی جھینے والی
 جو ان کے دن رات کی دل لگی تھی شرابہ ان کی گھٹی میں گویا پڑی تھی
 تعیش تھا غفلت تھی دیدار لگی تھی غرض ہر طرح ان کی حالت بُری تھی

بہت اس طرح اُن کو گزری تنہا صدیاں

کہ چھائی ہوئی نسیکیوں پر تھی بدیاں

یکایک ہوئی غیرتِ حق کو حرکت
بڑھا جانبِ بوقبیس ابرِ رحمت
ادھا خاکِ بطحائے کی وہ ودیعت
چلے آتے تھے جس کی دیتے شہادت

ہوئے پہلوئے آمنہ سے ہویدا

دعاۓ خلیلؑ اور نذیرِ مسیحؑ

ہوئے موعالم سے آثارِ ظلمت
کہ طالع ہوا ماہِ بُرجِ سعادت

نہ چٹکی مگر چاندنی ایک مدت
کہ تھا ابر میں ماہتابِ رسالت

یہ چالیسویں سالِ لطفِ خدا سے

کیا چاند نے کھیتِ غارِ حرا سے

وہ نبیوں میں رحمتِ لقبِ پلنے والا
مرادیں غریبوں کی بر لانے والا

مصیبت میں غیروں کے کام آنے والا
وہ اپنے پر سے کا غم کھانے والا

فقیروں کا طبیبِ ضعیفوں کا ماوے

یتیموں کا والی غلاموں کا موئے

خطا کار سے درگزر کرنے والا
بداندیش کے دل میں گھر کرنے والا

مفسد کا زیرِ وزیر کرنے والا
قبائل کا شیرِ دشکر کرنے والا

اُتر کر حرا سے سوئے قوم آیا

اور رک نسخہٴ کیمیا ساتھ لایا

میں خام کو جس نے کُندن بنایا کھرا اور کھوٹا الگ کر دکھایا
عرب جس پتھروں سے تھا جہل چھایا پلٹ دی بس اک آن میں اُسکی کایا
رہا ڈر نہ سیڑے کو موج بلا کا

اُدھر سے اُدھر پھر گیا رُخ ہوا کا
پڑی کان میں دھات تھی اک نکلتی نہ کچھ قدر تھی اور نہ قیمت تھی جس کی
طبیعت میں جو اُسکے جو ہر تھے اصلی ہوئے سب تھے مٹی میں مل کر وہ مٹی
یہ تھا ثابت علم قضا و قدر میں
کہ بجائے گی وہ طلا اک نظر میں

وہ فخر عرب زیب محراب و منبر تمام اہل مکہ کو ہمراہ لے کر
گیا ایک دن حسب فرمان داور سوئے دشت اور چڑھ کے کوہِ صفا پر
یہ فرمایا سب سے کہ ”اے آلِ غالب
سمجھتے ہو تم مجھ کو صادق کہ کاذب“

کہا سب نے ”قولِ آج تک کوئی تیرا کبھی ہم نے جھوٹا سنا اور نہ دیکھا
کہا ”گر سمجھتے ہو تم مجھ کو ایسا تو باد رکھ دو گے اگر میں کہوں گا
کہ فوجِ گراں پشتِ کوہِ صفا پر
پڑی ہے کہ لوئے تمہیں گھات پا کر

کہا ”تیری ہر بات کا یاں نہیں ہے کہ بچپن سے صادق ہے تو اور میں ہے“
کہا ”گر مری بات یہ دلنشیں ہے تو سن لو خلاف اس میں اصلاً نہیں ہے“

کہ سب قافلہ یوں سے ہے جانے والا

ڈر دُاُس سے جو وقت ہے آنے والا

وہ بجلی کا کڑکا تھا یا صوت ہادی عرب کی زمین جس نے ساری ہلا دی
نئی اک لگن سب کے دل میں لگا دی اک آواز میں سوتی بستی جگادی

پڑا ہر طرف خل یہ پیغام حق سے

کہ گونج اُٹھے دشت و جبل نام حق سے

سبق پھر شریعت کا اُن کو پڑھایا حقیقت کا گُر اُن کو اک اک بتایا
زمانے کے بڑے ہوؤں کو بٹایا بہت دن کے سوتے ہوؤں کو جگایا

کھلے تھے نہ جو راز اب تک جہاں پر

وہ دکھلا دے ایک پر وہ اُٹھا کر

کسی کو ازل کا نہ تھا یاد پیاں بھلائے تھے بندوں نے مالک کے فرماں
زمانے میں تھا دورِ مہربانی بظلال مے حق سے محرم نہ تھی بزمِ دوراں

اچھوتا تھا توحید کا جام اب تک

ختم معرفت کا تھا منہ خام اب تک

نہ واقف تھے انساں قضا اور جزا سے نہ آگاہ تھے مہرباں و مُنتہا سے

لگائی تھی اک اک نے کور ماسوا سے پیسے تھے بہت دور بندے خدا سے

یہ سُنتے ہی تھے تیرا گیا گمگہ مارا

یہ راہی نے لکھا کہ جب مہکارا

کہ ہے ذات واحد عبادت کے لائق زباں اور دل کی شہادت کے لائق
اُسی کے ہیں فرماں اطاعت کے لائق اُسی کی ہے سرکار خدمت کے لائق
لگاؤ تو کو اُس سے اپنی لگاؤ

جھکاؤ تو سر اُس کے آگے جھکاؤ
اُسی پر ہمیشہ بھروسہ کرو تم اُسی کے سدا عشق کا دم بھرو تم
اُسی کے غضب سے ڈرو گوڑو تم اُسی کی طلب میں مرو جب مرو تم
مُبَرَّرا ہے شرکت سے اُس کی خدائی
نہیں اُس کے آگے کسی کو بڑائی

خرد اور ادراک رنجور ہیں واں مہ و مہر ادنیٰ سے مزدور ہیں واں
جہاندار مغلوب و مقہور ہیں واں نبی اور صدیق مجبور ہیں واں
نہ پرکشش ہے رہبان و احبار کی واں
نہ پرواہ ہے ابرار و احرار کی واں

نصاری کے مانند دھوکا نہ کھانا کسی کو خدا کا نہ بیٹا بنانا
مری حد سے رتبہ نہ میرا بڑھانا بڑھا کر بہت تم نہ مجھ کو گھٹانا
سب انساں ہیں واں جس طرح سرنگندہ
اُسی طرح ہوں میں بھی اک اُس کا بندہ

بنانا نہ تڑبت کو میری صنم تم نہ کرنا مری قبر پر سر کو خم تم
نہیں بندہ ہونے میں کچھ مجھ سے کم تم کہ بیچارگی میں برابر ہیں ہم تم

مجھے دی ہے حق نے بس اتنی بزرگی
 کہ بندہ بھی ہوں اُس کا اور ایلی بھی
 اسی طرح دل اُن کا اک اک سے توڑا ہر اک قبلہ کج سے مُنہ اُن کا موڑا
 کہیں ماسوی کا عداقت نہ چھوڑا خداوند سے رشتہ بندوں کا جوڑا
 کبھی کے جو پھرتے تھے مالک سے بھاگے
 دے سر جھکا اُن کے مالک کے آگے
 پتا اصل مقصود کا پا گیا جب نشان گنج دولت کا ہاتھ آ گیا جب
 محبت سے دل اُن کا گر ما گیا جب سماں اُن پر توحید کا چھا گیا جب
 سکھائے معیشت کے آداب اُن کو
 پڑھائے تمدن کے سب باب اُن کو
 بتائی اُنھیں وقت کی قدر و قیمت دلائی اُنھیں کام کی حرص و رغبت
 لکھا چھوڑ دیں گے سب آخرِ رفاقت ہوں فرزندِ وزن اس میں مالِ دولت
 نہ چھوڑے گا پر ساتھ ہرگز تمھارا
 بھلائی میں جو وقت تم نے گزارا
 غنیمت ہے صحتِ علالت سے پہلے فراغتِ مشاغل کچھ کثرت سے پہلے
 جوانی بڑھاپے کی رحمت سے پہلے اقامتِ مسافر کی رحلت سے پہلے
 فقری سے پہلے غنیمت ہے دولت
 جو کرنا ہے کر لو کہ تھوڑی ہے مُہلت

یہ کہہ کر کیا علم پر اُن کو مشیدا کہ ہیں دور رحمت سے ۔
مگر دھیان ہے جن کو ہر دم خدا کا ہے تعلیم ہی کا سدا جن میں چرچ

اُنہیں کے لئے یاں ہے نعمت خدا کی

اُنہیں پر ہے واں جا کے رحمت خدا کی

سکھائی اُنہیں نوع انساں پر شفقت کہا ہے یہ اسلامیوں کی سلامت

کہ ہمسایہ سے رکھتے ہیں وہ محبت شب و روز پہنچاتے ہیں اُسکو راحت

وہ جو حق سے اپنے لئے چاہتے ہیں

وہی ہر بشر کے لئے چاہتے ہیں

خدا رحم کرتا نہیں اُس بشر پر نہ ہو درد کی چوٹ جس کے جگر پر

کسی کے گرفت گذر جائے سر پر پڑے غم کا سایہ نہ اُس بے اثر پر

کرد مہربانی تم اہل زمین پر

خدا مہرباں ہوگا عرش بریں پر

ڈرایا تعجب سے اُن کو یہ کہہ کر کہ ”زندہ رہا اور مراجو اسی پر

ہوا وہ ہماری جماعت سے باہر وہ ساتھی ہمارا نہ ہم اُس کے پلو

نہیں حق سے کچھ اُس محبت کو بہرا

کہ جو تم کو اندھا کرے اور بہرا“

بچایا بُرائی سے اُن کو یہ کہہ کر کہ ”طاعت سے ترکِ معاصی سے نہر

تورع کا ہے ذات میں جن کی جوہر نہ ہوں گے کبھی عابد اُن کے برا“

رہنما رہا کرو ذکر اہل ورع کا جہاں تم
 نہ لو عابدوں کا کبھی نام واں تم
 غریبوں کو محنت کی رغبت دلائی کہ بازو سے اپنے کرو تم کمائی
 خیر تاکہ لو اُس سے اپنی پہرا لے نہ کرنی پڑے تم کو درد و گدائی
 طلب سے ہے دنیا کی گریاں یہ نیت
 تو چمکو گے واں ماہ کامل کی صورت

اسیروں کو تنبیہ کی اس طرح پر کہ ”ہیں تم میں جو اغنیا اور توانا
 اگر اپنے طبقے میں ہوں سب سے بہتر بنی نوع کے ہوں مردگار و باور
 نہ کرتے ہوں بے مشورت کام ہرگز
 اُٹھاتے نہ ہوں بیدھڑک کام ہرگز

تو مردوں سے آسودہ تر ہے وہ طبقہ زماں مبارک ملے جس کو ایسا
 یحییٰ اہل دولت ہوں اشرار دنیا نہ ہو عیش میں جن کو اوروں کی پروا
 نہیں اُس زماں میں کچھ خیر و برکت
 اقامت سے بہتر ہے اس وقت جلّت

دے پیر دل اُن کے مکرو ریا سے بھرا اُن کے سینہ کو صدق و صفائے
 بچایا انہیں کذب سے افترا سے کیا سُرخرو و خلق سے اور خدا سے
 رہا قول حق میں نہ کچھ باک اُن کو
 بس اک شوب میں کر دیا پاک اُن کو

کہیں حفظ و صحت کے آئیں سکھائے سفر کے کہیں شوق اُن کو دلائے
مخاد اُن کو سوداگری کے سجھائے اُصول اُن کو فرماں وہی کے بتائے
نشاں راہ و منزل کا اک اک دکھایا

بنی نوع کا اُن کو رہبر بنایا
ہوئی ایسی عادت پہ تعلیم غالب کہ باطل کے شیدا ہوئے حق کے طالب
مناقب سے بدلے گئے سب مثالب ہوئے روح سے بہہ ورائے غالب
مصنعتِ کونور جسے راج رد کر چکے تھے وہ تھپس
ہوا جا کے آخر کو قائم سرے پر

جو امت کو سب مل چکی حق کی نعمت ادا کر چکی فرض اپنا رسالت
رہی حق پہ باقی نہ بندوں کی محبت نبیؐ نے کیا خلق سے قصد رحلت
تو اسلام کی وارث اک قوم چھوڑی
کو دنیا میں جس کی مثالیں ہیں تھوڑی

سب اسلام کے حکم بردار بندے سب اسلامیوں کے مددگار بندے
خدا اور نبیؐ کے وفادار بندے یتیموں کے رائیوں کے غمخوار بندے
رہے کفر و باطل سے بیزار سارے

نشے میں مے حق کے سرشار سارے
جہالت کی رسمیں مٹا دینے والے کمانت کی بنیاد و صدا دینے والے
سرا حکام دیں پر جھکا دینے والے خدا کے لئے کفر لٹا دینے والے

ہر آفت میں سینہ سپر کرنے والے
 فقط ایک اللہ سے ڈرنے والے
 اگر اختلاف اُن میں باہدگر تھا تو بالکل مدار اُس کا اخلاص پر تھا
 جھگڑتے تھے لیکن نہ جھگڑوں میں شرتھا خلاف آشتی سے خوش آئندہ تر تھا
 یہ سچی موج پہلی اُس آزادگی کی
 ہر جس سے ہونے کو تھا باغِ گیتی
 نہ کھانوں میں تھی دان تکلف کی کلفت نہ پوشش سے مقصود تھی زیب و زینت
 امیر اور لشکر کی تھی ایک صورت فقیر اور غنی سب کی تھی ایک حالت
 لگایا تھا مالی نے اکِ باغِ ایسا
 نہ تھا جس میں چھوٹا بڑا کوئی پودا
 خلیفہ تھے امت کے ایسے نگہباں ہو گلہ کا جیسے نگہبان چوپاں
 سمجھتے تھے ذمی و مسلم کو یکساں نہ تھا عبدِ حر میں تفاوتِ نمایاں
 کنیر اور بانو تھیں آپس میں ایسی
 زمانہ میں ماں جائی بہنیں ہوں جیسی
 رہ حق میں تھی دوڑا رہاگ اُن کی فقط حق پر تھی جس سے تھی لاگ اُن کی
 بھڑکتی نہ تھی خود بخود آگ اُن کی شریعت کے قبضہ میں تھی باگ اُن کی
 جہاں کر دیا نرم نرم ماگے وہ
 جہاں کر دیا گرم گرم ماگے وہ

کفایت جہاں چاہئے واں کفایت سخاوت جہاں چاہئے واں سخاوت
جھی اور تکی دشمنی اور محبت نہ بے وجہ اُلفت نہ بے وجہ نفرت

جھکا حق سے جو جھک گئے اُس سے وہ بھی

دُک کا حق سے جو دُک گئے اُس سے وہ بھی

ترقی کا جس دم خیال اُن کو آیا اک اندھیر تھا بُریع مسکوں میں چھایا
ہر اک قوم پر تھا تنزل کا سایا بندی سے تھا جس نے سب کو گرایا

وہ نیشن جو ہیں آج گردوں کے تارے

دُھندلکے میں پستی کے پہاں تھے سارے

نہ وہ دور دورہ تھا عبرانیوں کا نہ یہ بخت و اقبال نصرانیوں کا
پراگندہ دفتر تھا یونانیوں کا پریشاں تھا شیرازہ ساسانیوں کا

جہاز اہل روم کا تھا ڈمگاتا

ہراج اہل ایراں کا تھا ٹمٹاتا

ادھر ہند میں ہر طرف تھا اندھیرا کہ تھا گیان گُن کا لدایاں سے ڈیرا
ادھر تھا عجم کو چالیت نے گھیرا کہ دل سب نے کیش و کنش سے تھا پھیرا

نہ بھگوان کا دھیان تھا گیانیوں میں

نہ یزدان پرستی تھی یزدانیوں میں

ہوا ہر طرف موجزن تھی بلا کی گلوں پر چھری چل رہی تھی جھاکی
عقوبت کی حد تھی نہ پرش خطا کی پڑی لٹ رہی تھی ودیعت خدا کی

دگو۔ لکھنؤ

زمیں پر تھا ابرِ ستم کا ڈریڑا

تباہی میں تھا نوعِ انساں کا بیڑا

حوقلوں میں جو ہیں آج غمخوارِ انساں درندوں کی اور انکی طینت بھٹی کیسی

جہاں عدل کے کج جاری ہیں فرماں بہت دور پہنچا تھا واں ظلم و طغیاں

بنے آج جو گلے ہاں ہیں ہمارے

وہ تھے بھیڑے آدمیِ غمخوارِ سارے

مہنر کا جہاں گرم بازار ہے اب جہاں عقل و دانش کا ہوا ہے اب

جہاں ابرِ رحمت گُمر بار ہے اب جہاں بُہن برستا لگا تار ہے اب

تمدن کا پیدا نہ تھا واں نشانِ تک

سمندر کی آئی نہ تھی موجِ واں تک

نہ رستہ ترقی کا کوئی کھلا تھا نہ زینہ بندہ پہ کوئی لگا تھا

وہ صحرا اُنھیں قطع کرنا پڑا تھا جہاں نقشِ پا تھا نہ نورِ درِ تھا

جو نہیں کان میں حق کی آواز آئی

لگا کرنے خود اُن کا دل رہنمائی

گھٹا اک پہاڑوں سے بطنی کے اٹھی پڑی چار سو یک بیک دھوم جس کی

کڑک اور دمک دور دور اُس کی پہنچی جو ٹیگیں پہ گرجی تو گنگا پہ برسی کو

رہے اُس سے محرومِ آبِ نہ خاکی

ہری ہو گئی ساری کھیتی خدا کی

کیا اُمّیوں نے جہاں میں اُجالا ہوا جس سے اسلام کا بول بالا
 مہتوں کو عرب اور عجم سے نکالا ہر اک ڈوبتی ناؤ کو جہاں سنبھالا
 زمانے میں پھیلائی توحید مطلق
 لگی آنے لگھر گھر سے آواز حق حق

ہوا غفلت نیکوں کا بدوں میں پڑی کھلبلی کفر کی سرحدوں میں
 ہوئی آتش افسردہ آشکدوں میں لگی خاک سی اڑنے سب معبودوں میں
 ہوا کعبہ آباد سب گھر اُجڑ کر
 جے ایک جہاں سارے دنگل بچھڑ کر

لئے علم و فن اُن سے نصرائیوں نے کیا کسب اخلاق و دہانیوں نے
 ادب اُن سے سیکھا صفا ہانیوں نے کہا بڑھ کے بتیک یزوانیوں نے
 ہر اک دل سے رشتہ جہالت کا توڑا
 کوئی گھرنہ دُنیا میں تار یک چھوڑا

اسطو کے مردہ فنوں کو جِلا یا فلاطوں کو پھر زندہ کر کے دکھایا
 ہر اک شہر و قریہ کو یوناں بنا یا مزہ علم و حکمت کا سب کو چکھایا
 کیا برطرف پردہ چشم جہاں سے
 جگایا زمانے کو خواب گراں سے

ہر اک سیکدے سے بھرا جا کے ساغر ہر اک گھاٹ سے آئے سیراب ہو کر
 گرے مثل پردانہ ہر روشنی پر گرہ میں لیا باندھ حکم پیمبر

کہ ”حکمت کو اک گم شدہ لال سمجھو
سہا جہاں پاؤ اپنا اُسے مال سمجھو“

ہراک علم کے فن کے جویا ہوئے وہ ہراک کام میں سب سے بالا ہوئے وہ
فلاحت میں بے مثل دیکتا ہوئے وہ سیاحت میں مشہور دنیا ہوئے وہ

ہراک ملک میں اُن کی پھیلی عمارت

ہراک قوم نے اُن سے سیکھی تجارت

کیا جا کے آباد ہر ملک ویراں مہتیا کئے سب کی رامت کے سماں
خطرناک تھے جو پہاڑ اور بیاباں اُنھیں کر دیا رشکِ صحنِ گلستاں

بہار اب جو دنیا میں آئی ہوئی ہے

یہ سب پود اُنھیں کی لگائی ہوئی ہے

یہ ہموار سڑکیں یہ راہیں مُصفا دو طرفہ برابر درختوں کا سایا

نشاں جا بجا میل و فرسخ کے برپا سرِ رہ کنوئیں اور سدا ہیں مہتیا

اُنھیں کے ہیں سب نے یہ چر بے اتا بے

اُسی قافلہ کے نشاں ہیں یہ سارے

سدا اُن کو مرغوب سیر و سفر تھا ہراک بڑا عظم میں اُن کا گذر تھا

تمام اُن کا چھانا ہوا بحر و بر تھا جو لنکا میں ڈیرا تو بربریں گھر تھا

وہ گنتے تھے یکساں وطن اور سفر کو

گھر اپنا سمجھتے تھے ہر دشت و در کو

جہاں کو ہے یاد اُن کی زقار اب تک کہ نقشِ قدم ہیں نمودار اب تک
 ملایا میں ہیں اُن کے آثار اب تک اُنھیں رورہا ہے طیار اب تک
 ہمارہ کو ہیں واقعات اُن کے ازبر

نشاں اُن کے باقی ہیں جبرالٹر پر
 نہیں اس طبق پر کوئی بڑا عظیم نہ ہوں جس میں اُن کی عمارت محکم
 عرب۔ ہند۔ مصر۔ اندلس۔ شام۔ دُہلم بناؤں سے ہے اُن کی معمور عالم
 سرِ کوہِ آدم سے تا کوہِ بیضا
 جہاں جاؤ گے کھوج پاؤ گے اُن کا

وہ سنگیں محل اور وہ اُن کی صفائی جمی جن کے کھنڈروں پہ ہے آج کائی
 وہ مرقد کے گنبد تھے جن کے طلائی وہ معبر جہاں جلوہ گر تھی خدائی
 زمانے نے گو اُن کی برکت اٹھالی
 نہیں کوئی دیرانہ پر اُن سے خالی

ہوا اندلس اُن سے گلزار یکسر جہاں اُن کے آثار باقی ہیں اکثر
 جو چاہے کوئی دیکھ لے آج جا کر یہ ہے بیتِ حمر کی گویا زباں پر
 کہ تھے آلِ عدنان سے میرے بانی

عرب کی ہوں میں اس زمیں پر نشانی
 ہو یا ہے غناطہ سے شوکت اُن کی عیاں ہے بلندی سے قدرت اُن کی
 بطلیوس کو پاوے عظمت اُن کی ٹپکتی ہے قادس میں سرِ حرمت اُن کی

نصیب اُن کا اشبیلیہ میں ہے سوتا
 شب و روز بے قرطبہ اُن کو روتا
 کوئی قرطبہ کے کھنڈر جا کے دیکھے مساجد کے محراب و در جا کے دیکھے
 حجازی امیروں کے گھر جا کے دیکھے وہ اُجڑا ہوا کمرہ و در جا کے دیکھے
 جلال اُن کا کھنڈروں میں ہے یوں چمکتا
 کہ ہو خاک میں جیسے گُندن دکلتا
 وہ بلدہ کہ فخر بلا و جہاں تھا تر و خشک پر جس کا سکہ رواں تھا
 گڑا جس میں عتبا سبوں کا نشان تھا عراقِ عرب جس سے رشکِ جہاں تھا
 اُڑے گئی بادِ پسندار جس کو
 بہا لے گئی سیلِ تاتار جس کو
 سُنے گوشِ عبرت سے گرجا کے انساں تو واں ذرہ ذرہ پہ کرتا ہے اعلان
 کہ تھا جن دنوں مہرِ اسلام تاباں ہوایاں کی تھی زندگی بخشِ دوراں
 پڑی خاک ایتھنز میں جاں یہیں سے
 ہوا زندہ پھر نام یوناں یہیں سے
 وہ لقمان و سقراط کے دُور کُنوؤں وہ اسرارِ بقراط و درسِ فلاطوں
 ارسطو کی تعلیم سولن کے قانون پڑے تھے کسی قبر کُنہ میں مدفون
 یہیں آ کے مہرِ سکوت اُن کی ٹوٹی
 اسی باغِ رعنا سے بو اُن کی پھوٹی

یہ تھا علم پرواں توجہ کا عالم کہ ہو جیسے مجروح جو یائے مرہم
 کسی طرح پیاس اُن کی ہوتی نہ تھی کم بھجھاتا تھا آگ اُن کی بارانِ شبنم
 حریم خلافت میں اونٹوں پہ لد کر

چلے آتے تھے مصر دیوناں کے دفتر
 وہ تارے جو تھے شرق میں لمعہ انگن بہ تھا اُن کی کمونوں سے تاغرب روشن
 توشتوں سے ہیں جنگے اب تک فریق کتب خانہ پیرس دروم دلسن رن
 پڑا غلند جن کا تھا کشوروں میں
 وہ سوتے ہیں بغداد کے مقبروں میں

وہ ستجار کا اور کوفہ کا میداں فراہم ہوئے جس میں مساح دوراں
 کرہ کی مساحت کے پھیلائے ساماں ہوئی جزو سے قدر گل کی نمایاں
 زمانہ وہاں آج تک نوہ گم ہے
 کہ عبا سیوں کی سبھا وہ کدھر سے

سمرتند سے اندلس تک سراسر انھیں کی رصد گاہیں تھیں جلوہ گستر
 سوادِ مراغہ میں اور قبا سیوں پر زمیں سے صدا آرہی ہے برابر
 کہ جن کی رصد کے یہ باقی نشان ہیں
 وہ اسلامیوں کے منجم کہاں ہیں

موزن ہیں جو آج تحقیق والے انقص کے ہیں جن کے آئیں نرالے
 جنھوں نے ہیں عالم کے دفتر کھنگالے زمیں کے طبق سرسبز چھان ڈالے

کہ ”حکمت کو اک گم شدہ لال سمجھو
سہا جہاں پاؤ اپنا اُسے مال سمجھو“

ہر اک علم کے فن کے جویا ہوئے وہ ہر اک کام میں سب سے بالا ہوئے وہ
فلاحت میں بے مثل دیکتا ہوئے وہ سیاحت میں مشہور دنیا ہوئے وہ

ہر اک ملک میں اُن کی پھیلی عمارت

ہر اک قوم نے اُن سے سیکھی تجارت

کیا جا کے آباد ہر ملک ویراں مہتیا کئے سب کی راحت کے سماں
خطرناک تھے جو پہاڑ اور سیاباں اُنھیں کر دیا رشکِ صحنِ گلستاں

بہارِ اب جو دنیا میں آئی ہوئی ہے

یہ سب پود اُنھیں کی لگائی ہوئی ہے

یہ ہموار سڑکیں یہ راہیں مُعَصَّفا دو طرفہ برابر درختوں کا سایا

نشاں جا بجا میل و فرسخ کے برپا سرِ رہ کنوئیں اور سرائیں مہتیا

اُنھیں کے ہیں سب نے یہ چم بے اتا بے

اُسی قافلہ کے نشاں ہیں یہ سارے

سدا اُن کو مرغوب سیر و سفر تھا ہر اک بڑا عظیم میں اُن کا گزر تھا

تمام اُن کا چھانا ہوا بحر و بر تھا جو لنگا میں ڈیرا تو برابر میں گھر تھا

وہ گنتے تھے یکساں وطن اور سفر کو

گھر اپنا سمجھتے تھے ہر دشت و در کو

رجال اور اسانید کے جو ہیں دفتر گواہ اُن کی آزادی کے ہیں بکسر
نہ تھا اُن کا احساں یہاں ہنر نہ تھے اس میں ہر قوم و ملت کے رہبر

برہن میں جو آج فائق ہیں سب سے

بتائیں کہ برہن بنے ہیں وہ کب سے

فصاحت کے دفتر تھے سب کا و خور و بلاغت کے رستے تھے سب نا سپردہ
اُدھر روم کی شمع انشا تھی مردہ اُدھر آتش پارسی تھی فسرودہ

پیکار کے جو برق آ کے چمکی عرب کی

کھلی کی کھلی رہ گئی آنکھ سب کی

عرب کی جو دیکھی وہ آتش زبانی سنی بر محل اُن کی شیوا بیانی

وہ اشعار کی دل میں ریشہ دوانی وہ خطبوں کے مانند دریا روانی

وہ جادو کے جملے وہ فقرے فسوں کے

تو سمجھے کہ گویا ہم اب تک تھے گونگے

سلیقہ کسی کو نہ تھا مدح و ذم کا نہ ڈھب یاد تھا شرح شادی و غم کا

نہ اندازِ تلقین و عظم و حکم کا نہ نژاد تھا مدفوں زباں اور قلم کا

نوا سنجیاں اُن سے سیکھی ہیں سب نے

زباں کھول دی سب کی لُطُف عرب نے

زمانہ میں پھیلی طب اُن کی بدولت ہوئی بہرہ ورجس سے ہر قوم و ملت

وہ صرف ایک مشرق میں تھی اکی شہرت مستم تھی مغرب تک اُن کی صداقت

سہل نو میں جو ایک نامی مطب تھا
 وہ مغرب میں عطار مُشکِ عرب تھا
 ابو بکر رازی - علی ابن عیسیٰ حکیم گرامی حسین ابن سینا
 حنین ابن اسحق قیس دانا ضیاء ابن بیطار اس الاطبا
 انہیں کے ہیں مشرق میں سب نام لیا
 انہیں سے ہوا پار مغرب کا کھجوا
 غرض فن ہیں جو مایہ دین و دولت طبعی ، الہی ، ریاضی و حکمت
 طب اور کیمیا ہندسہ اور ہیئت سیاحت تجارت عمارت فلاحیت
 لگاؤ گے کھوج اُن کا جا کر جہاں تم
 نشان اُن کے قدموں کے پاؤ گے داں تم
 ہوا گو کہ پامال بُتاں عرب کا مگر اک جہاں ہے غرلخواں عرب کا
 ہرا کر گیا سب کو باراں عرب کا سپید و سیم پر ہے احساں عرب کا
 وہ قومیں جو ہیں آج ستراج سب کی
 کنوڑی رہیں گی ہمیشہ عرب کی
 رہے جب تک ارکان اسلام برپا چلن اہل دیں کا رہا سیدھا سادا
 رہا میل سے شہر صافی مصفا رہی کھوٹ سی سیم خاص مبرا
 نہ تھا کوئی اسلام کا مرد میدان
 علم ایک تھا شش جہت میں درافتاں

پہ گدلا ہوا جب کہ چشمہ صفا کا گیا چھوٹ سرشتہ دینِ ہری کا
 رہا سر پہ باقی نہ سایہ ہما کا تو پورا ہوا عہدِ تنہا جو خدا کا
 کہ ”ہم نے بگاڑا نہیں کوئی اب تک
 وہ بگڑا نہیں آپ دُنیا میں جب تک
 بُرے اُن پہ وقت آ کے پڑنے لگے اب وہ دُنیا میں بس کر اُجڑنے لگے اب
 بھرے اُن کے میلے بچھڑنے لگے اب بنے تھے وہ جیسے بگڑنے لگے اب
 ہری کھیتیاں جل گئیں لکھا کر
 گھٹا کھل گئی سارے عالم پہ چھا کر
 نہ تروت رہی اُن کی قائم نہ عزت گئے چھوڑ ساتھ اُن کا اقبال و دست
 ہرے علم و فن اُن سے ایک ایک نصرت مٹیں خوبیاں ساری نوبت بہ نوبت
 رہا دین باقی نہ اسلام . باقی
 اک اسلام کا رہ گیا نام باقی
 ملے کوئی ٹیلہ اگر ایسا اونچا کہ آتی ہو واں سے نظر ساری ونا
 پڑھے اُس پہ پھر اک نرومند دانا کہ قدرت کے میداں کا دیکھے تماشا
 تو قوموں میں فرق اس قدر پائے گا وہ
 کہ عالم کو زیر و بر پا سے گا وہ
 وہ دیکھے گا ہر سو ہزاروں چمن واں بہت تازہ تر صورتِ باغِ بنواں
 بہت اُن سے کمتر پہ سر ہنر و خداں بہت خشک اور بے طراوت مگر باں

نہیں لائے گو برگ و بار اُن کے پودے

نظر آتے ہیں ہو نہا اُن کے پودے

پھراک باغ دیکھے گا اُڑا سراسر جہاں خاک اُڑتی ہے ہر سو برابر

نہیں تازگی کا کہیں نام جس پر مہری ٹہنیاں جھڑ گئیں جس کی جل کر

نہیں پھول پھل جس میں آنے کے قابل

ہوئے روکھ جس کے جلانے کے قابل

جہاں آگ کا کام کرتا ہے باراں جہاں آگے دیتا ہے روا بریساں

ترد دے جو اور ہوتا ہے دیراں نہیں راسن جس کو خزاں اور بہاڑاں

یہ آواز بیہوشم وہاں آ رہی ہے

کہ اسلام کا باغ دیراں یہی ہے

وہ دین حجازی کا میاں بیڑا نشاں جس کا اقصائے عالم میں پہنچا

مزامم ہوا کوئی خطرہ نہ جس کا نہ عمارت میں ٹھکانہ فلزم میں بھجکا

کئے پے سپر جس نے ساتوں سمندر

وہ ڈوبا دہانے میں گنگا کے آکر

اگر کان دھر کے سنیں اہل عبرت تو سیلون سے تا کشمیر و تبت

زمین روکھ بن پھول پھل ریت پریت یہ فریاد سب کو رہے ہیں ہجرت

کہ ”کل فخر تھا جس سے اہل جہاں کو

لگا اُن سے عیب آج ہندوستان کو

حکومت نے تم سے کیا گر کنارا تو اُس میں نہ تھا کچھ تمہارا اجارا
زمانہ کی گردش سے ہے کسکو چارا کبھی یاں سکندر کبھی یاں ہے دارا

نہیں بادشاہی کچھ آخر خدائی

جو ہے آج اپنی توکل ہے پرانی
ہوئی مقتضی جب کہ حکمت خدا کی کہ تعلیم جاری ہو خیر الوری کی
پڑے دھوم عالم میں دینِ ہدی کی تو عالم کی تم کو حکومت عطا کی
کہ پھیلاؤ دنیا میں حکمِ شریعت
کہ و ختم بندوں پہ مالک کی محبت

ادا کر چکی جب حق اپنا حکومت رہی اب نہ اسلام کو اُس کی حاجت
مگر حیث اے فخر آدم کی اُمت ہوئی آدمیت بھی ساتھ اُسکے خصمت
حکومت تھی گویا کہ لک جھول تم پر
کہ اُٹتے ہی اُس کے نکل آئے جو ہر

زمانہ میں ہیں ایسی قومیں بہت سی نہیں جن میں تخصیص فرماندہی کی
پر آفت کہیں ایسی آئی نہ ہوگی کہ گھر گھر پہ یاں چھا گئی آگے پستی
چکورا اور شہباز سب اوج پر ہیں

مگر ایک ہم ہیں کہ بے بال و پر ہیں
وہ ملت کہ گردوں پہ جس کا قدم تھا ہر اک کھونٹ میں جس کا برپا علم تھا
وہ فرقہ جو آفاق میں محترم تھا وہ اُمت لقب جس کا غیر الاُمم تھا

نشان اُس کا باقی ہے صرت اسقدریاں
 کہ گنتے ہیں اپنے کو ہم بھی مسلمان
 وگرہ ہماری رگوں میں لہو میں ہمارے ارادوں میں اور جستجو میں
 دلوں میں زبانون میں اور گفتگو میں طبیعت میں فطرت میں عادت میں خو میں
 نہیں کوئی ذرہ غیبت کا باقی
 اگر ہو کسی میں تو ہے اتفاقی
 ہماری ہر اک بات میں سلفہ پن ہے کمینوں سے بدتر ہمارا چلن ہے
 لگانام آبا کو ہم سے گھن ہے ہمارا قدم ننگ اہل وطن ہے
 بزرگوں کی توقیر کھولی ہے ہم نے
 عرب کی شرافت ڈبوی ہے ہم نے
 نہ تو موں میں عزت مجلسوں میں وقعت نہ اپنوں سے اُلفت نہ غیروں سے ملت
 مزاجوں میں سُستی دماغوں میں نخوت خیالوں میں پستی کمالوں سے نفرت
 عداوت نہاں دوستی آشکارا
 غرض کی تواضع غرض کی مدار
 نہ بن حکومت کے ہمراز ہیں ہم نہ درباریوں میں سرفراز ہیں ہم
 نہ علموں میں شایان اعزاز ہیں ہم نہ صنعت میں حرقت میں ممتاز ہیں ہم
 نہ رکھتے ہیں کچھ منزلت نوکری میں
 نہ حقہ ہمارا ہے سوداگری میں

تنتزل نے کی ہے بُری گت ہماری بہت دور پہنچی ہے نکبت ہماری
گئی گذری دُنیا سے عزت ہماری نہیں کچھ اُبھرنے کی صورت ہماری
پڑے ہیں اک اُمید کے ہم سہارے

توقع پہ جیتے ہیں جنت کے سارے
سیاحت کی گوں ہے نہ مردِ سفر ہیں خدا کی خدائی سے ہم بے خبر ہیں
یہ دیواریں گھر کی جو پیش نظر ہیں یہی اپنے نزدیک حدِ بصر ہیں
ہیں تالاب میں مچھلیاں کچھ فرام
دہی اُن کی دنیا دہی اُن کا عالم

بہشت اور ارم سلسبیل اور کوثر پہاڑ اور جنگل جزیرے سمندر
اسی طرح کے اور بھی نام اکثر کتابوں میں پڑھتے رہے ہیں بربد
چہ جب تک نہ دیکھیں کہیں کس یقیں پر

کہ یہ آسماں پر ہیں یا ہیں زمیں پر
وہ بے مول پونجی کہ ہے اصل دولت وہ شائستہ ملکوں کا گنجِ سعادت
وہ آسودہ قوموں کا داسِ بضاعت وہ دولت کہ ہے وقت جس سے عبارت
نہیں اُس کی وقتِ نظر میں ہماری

یو نہیں مُفت جاتی ہے برباد ساری
اگر ہم سے مانگے کوئی ایک پیسا تو ہو گا کم و بیش بار اُمس کا دینا
مگر ہاں وہ سرمایہ دین و دُنیا کہ ایک ایک لمحہ ہے انوکھ جس کا

نہیں کرتے ختمت اڑانے میں اُس کے
 بہت ہم سخی ہیں لٹانے میں اُس کے
 اگر سانس دن رات کی سب گنیں ہم تو نکلیں گے انفاں ایسے بہت کم
 کہ ہو جن میں کل کے لئے کچھ فراہم یونہیں گزرے جاتے ہیں دن رات پیہم
 نہیں کوئی گویا خبر دار ہم میں
 کہ یہ سانس آخر ہے اب کوئی دم میں
 گڈریے کا وہ حکم بردار گستا کہ بھیڑوں کی ہر دم ہے رکھوال کرتا
 جو ریوڑ میں ہوتا ہے پتے کا کھڑکا تو وہ شیر کی طرح پھرتا ہے پھرا
 گر انصاف کیجے تو ہے ہم سے بہتر
 کہ غافل نہیں فرض سے اپنے دم بھر
 وہ تو میں جو سب راہیں طے کر چکی ہیں ذخیرے ہر اک جنس کے بھر چکی ہیں
 ہر اک بوجھ بار اپنے سر دھر چکی ہیں ہوئی تب ہیں زندہ کہ جب مر چکی ہیں
 اسی طرح راہ طلب میں ہیں پو یا
 بہت دور ابھی اُن کو جانا ہے گویا
 کسی وقت جی بھر کے سوتے نہیں وہ کبھی سیر محنت سے ہوتے نہیں وہ
 بضاعت کو اپنی ڈبوتے نہیں وہ کوئی لمحہ بیکار کھوتے نہیں وہ
 نہ چلنے سے تھکتے نہ اُگتاتے ہیں وہ
 بہت بڑھ گئے اور بڑھے جاتے ہیں وہ

مگر ہم کہ اب تک جہاں تھے وہیں ہیں جمادات کی طرح بارِ زمیں ہیں
 جہاں میں ہیں ایسے کہ گویا نہیں ہیں زمانہ سے کچھ ایسے فارغ نشیں ہیں
 کہ گویا ضروری تھا جو کام کرنا
 وہ سب کر چکے ایک باقی ہے مرنا
 یہاں اور ہیں جتنی تو میں گرامی خود اقبال ہے آج اُن کا سلامی
 تجارت میں ممتاز دولت میں نامی زمانہ کے ساتھی ترقی کے حامی
 نہ فارغ ہیں اولاد کی تربیت سے
 نہ بے فکر ہیں قوم کی تقویت سے
 دُکّاں اُن کی ہے اور بازار اُن کا بیخ اُن کا ہے اور بہوار اُن کا
 زمانہ میں پھیلا ہے بیوپار اُن کا ہے پیر و جوان بر سر کار اُن کا
 مارا ہلکاری کا ہے اب اُنھیں پر
 اُنھیں کے ہیں آفس اُنھیں کے ہیں دفتر
 مغز ہیں ہر ایک دربار میں وہ گرامی ہیں ہر ایک سرکاری وہ
 نہ رسوا ہیں عادات و اطوار میں وہ نہ بدنام گفتار و کردار میں وہ
 نہ پیشہ سے حریف سے انکار اُن کو
 نہ محنت مشقت سے کچھ عار اُن کو
 طبیعت میں اک اک کی ہے خاکساری بُرا سُن کے کرتے ہیں وہ بُردباری
 تو افس ہے سب کی رگ و پے میں ساری دماغ اُن کے ہیں کبر و نخوت سے عاری

نہ باتوں میں اُن کی حقارت کسی کی

نہ جلسوں میں اُن کی مذمت کسی کی

جو رتے ہیں کرکر منبھل جاتے ہیں وہ پڑے زد تو بیچ کر نکل جاتے ہیں وہ

ہر کسبے میں جا کے دھل جاتے ہیں وہ جہاں رنگ بدلا بدل جاتے ہیں وہ

ہر اک وقت کا مقتضا جانتے ہیں

زمانے کے تیور وہ پہچانتے ہیں

گھر ہے ہماری نظراتنی ادبچی کہ یکساں ہے یاں سب بلندی و پستی

ہیں اب تک اصلاً خبر ہم کو یہ بھی کہ ہے کون مُردار مُستیا ترقی

جدھر کھول کر آنکھ ہم دیکھتے ہیں

زمانے کو اپنے سے کم دیکھتے ہیں

زمانہ کا دن رات ہے یہ اشارا کہ ہے آشتی میں مری یاں گزارا

نہیں پردی جن کو میسری گوارا مجھے اُن سے کرنا پڑے گا کنارا

سدا ایک ہی رُخ نہیں ناؤ چلتی

چلو تم اُدھر کو ہوا ہو جب دھر کی

جمن میں ہوا آپکی ہے خزاں کی پھری ہے نظر دیر سے باغباں کی

صدا اور ہے بلبل نغمہ خواں کی کوئی دم میں رحلت ہے اب گلستاں کی

بتا ہی کے خواب آرہے ہیں نظر سب

مہیبت کی ہے آنے والی سحر اب

فلاکت جسے کیئے اُمّ الجسرا اُمّ
نہیں رہتے ایماں پہ دل جس سے قائم
بناتی ہے انسان کو جو بہا اُمّ
مصلحتی ہیں دلچسپ جس سے نہ صائم

وہ یوں اہل اسلام پر چھا رہی ہے
کہ مسلم کی گویا نشانی یہی ہے
کہیں مکر کے گر سکھاتی ہے ہم کو
کہیں جھوٹ کی نو لگاتی ہے ہم کو
خیانت کی چالیں سُجھاتی ہے ہم کو
خوشامد کی گھاتیں بتاتی ہے ہم کو
فسوں جب یہ پاتی نہیں کارگر وہ
تو کرتی ہے آخر کو دریوزہ گر وہ

یہاں جتنی قومیں ہمارے سوا ہیں
ہزاراں میں خوش ہیں تو دو بیوا ہیں
یہاں لاکھ میں دو اگر اغنیا ہیں
تو سو نیم بسمل ہیں باقی گدا ہیں
ذرا کام غیرت کو فرمائیں گر ہم
تو سمجھیں کہ ہیں متبدل کس قدر ہم

بگاڑے ہیں گردش نے جو خاندانی
نہیں جانتے بس کہ روٹی کمائی
دلوں میں ہے یہ یک قلم سبے ٹھانی
کہ تیکے بسر مانگ کر زندگانی
جہاں قدر دانوں کا ہیں کھوج پاتے
پہنچتے ہیں واں مانگتے اور کھاتے

کہیں باپ دادا کا ہیں نام لیتے
کہیں روشناسی سے ہیں کام لیتے
کہیں جھوٹے وعدوں ہیں دام لیتے
یو نہیں ہیں وہ دید کیے دم دام لیتے

بزرگوں کے نازاں ہیں جس نام پر وہ
 اُسے بچتے پھرتے ہیں در بدر وہ
 یہ ہیں ڈھنگ اُن تازہ آفت زددوں کے بہت کم زمانہ ہوا جن کو بگڑے
 ابھی ایک عالم ہے آگاہ جن سے کہ ہیں کس کے بیٹے وہ اور کس کے پوتے
 جنہیں دیں پر دیں سب جانتے ہیں
 حسب اور نسب جن کا پہچانتے ہیں
 گرمٹ چکا جن کا نام و نشاں ہے پُرانی ہوئی جن کی اب داستاں ہے
 فسانوں میں قصوں میں جکا بیاں ہے بہت نسل پر تنگ اُن کی جہاں ہے
 نہیں اُن کی قدر اور پرکشش کہیں اب
 انہیں بھیک تک کوئی دیتا نہیں اب
 بہت آگ چلوں کی سلگانے والے بہت گھاس کی گھڑیاں لانے والے
 بہت در بدر مانگ کر کھانے والے بہت فاقہ کر کر کے مرجانے والے
 جو پوچھو کہ کس کان کے ہیں وہ جوہر
 تو نکلیں گے نسل نوک اُن میں اکثر
 انہیں کے بزرگ ایک دن جاں تھے انہیں کے پرستار پیرو جاں تھے
 یہی ماسنِ عساجز و ناتواں تھے یہی مَرَجَجِ وِلم و اصفہاں تھے
 یہی کرتے تھے ملک کی گلہ بانی
 انہیں کے گھروں میں تھی صاحبقرانی

یہ اسے قوم اسلام عبرت کی جا ہے کہ شاہوں کی اولاد در در گدا ہے
 جسے سینے افلاس میں مبتلا ہے جسے دیکھئے مفلس و بینوا ہے
 نہیں کوئی ان میں کمانے کے قابل

اگر ہیں تو ہیں مانگ کھانے کے قابل
 نہیں مانگنے کا طریق ایک ہی یاں گدائی کی ہیں صورتیں نت نئی یاں
 نہیں حصر کنگلوں پہ گدیہ گری یاں کوئی دے تو مشقتوں کی ہے کیا کمی یاں

بہت ہاتھ پھیلائے زیر ردا ہیں
 چھپے اُبلے کپڑوں میں اکثر گدا ہیں
 بہت آپ کو کہہ کے مسجد کے بانی بہت بن کے خود سید خاندانی
 بہت سیکھ کر نوحہ و سوز خوانی بہت طرح میں کر کے رنگیں بیانی
 بہت آستانوں کے خدام بن کر
 پڑے مانگتے کھاتے پھرتے ہیں درد

مشقت کو محنت کو جو عار سمجھیں ہنر اور پیشہ کو جو خوار سمجھیں
 تجارت کو کھیتی کو دشوار سمجھیں فرنگی پیسے کو مُردار سمجھیں
 تن آسانیاں چاہیں اور آبرو بھی
 وہ قوم آج ڈوبے گی گر کل نہ ڈوبی

کریں نوکری بھی تو بے عزتی کی جو روٹی کمائیں تو بے عزتی کی
 کہیں پائیں خدمت تو بے غیرتی کی قسم کھائیے اُن کی خوش قسمتی کی

امیروں کے بنتے ہیں جب یہ مصاحب

تو جاتے ہیں ہو کر حمیت سے تائب

کہیں اُن کی صحبت میں گانا بجانا کہیں مسخرہ بن کے ہنسنے ہنسانا
کہیں پھبتیاں کہہ کے انعام پانا کہیں چھڑ کر گالیاں سب سے کھانا

یہ کام اور بھی کرتے ہیں پر نہ ایسے

مسلمان بھائی سے بن آئیں جیسے

امیروں کا عالم نہ پوچھو کہ کیا ہے خمیر اُن کا اور اُن کی طینت جُدا ہے
منزدار ہے اُن کو جو نامنرا ہے روا ہے انھیں سب کو جو ناروا ہے

شریت ہوئی ہے نکو نام اُن سے

بہت فخر کرتا ہے اسلام اُن سے

ہر اک بول پر اُن کے مجلسِ فدا ہے ہر اک بات پر واں دُستِ ادب کا ہے
نہ گفتار میں اُن کے کوئی خطا ہے نہ کردار اُن کا کوئی نامنرا ہے

وہ جو کچھ کہ ہیں کہہ سکے کون اُن کو

بنایا ندیوں نے فسارِ عون اُن کو

وہ دولت کہ ہے مایہِ دین و دنیا وہ دولت کہ ہے توشہِ راہِ عقبی

سیماؤں نے کی جس کی حق سے تمنا بڑھا جس سے آفاق میں نام کسری

کیا جس نے حاتم کو مشہور کدوراں

کیا جس نے یوسفؑ کو مسجودِ اخواں

ملا ہے یہ فخر اُس کو اُن کی بدولت کہ کبھی گئی ہے وہ اصل شقاوت
 کہیں ہے وہ سرمایہٴ جمل و غفلت کہیں نشہٴ بادہٴ کسب و نخوت
 جہاں کے لئے جو کہ آبِ بقا ہے

وہ اس قوم کے حق میں سمی ہوا ہے

ادھر مال و دولت نے یاں منہ دکھایا اُدھر ساتھ ساتھ اُس کے ادبار آیا
 پڑا آ کے جس گھر پہ ثروت کا سایا عمل واں سے برکت نے اپنا اٹھایا
 نہیں راس یاں چار پیسے کسی کو
 مبارک نہیں جیسے پرچیو نیٹوں کو

سمجھتے ہیں سب عیب جن عادتوں کو بہائم سے نسبت ہے جن سیرتوں کو
 چھپاتے ہیں او باش جن خصلتوں کو نہیں کرتے اجلاف جن حرکتوں کو
 وہ یاں اہل دولت کو ہیں شیر مادر

نہ خوفِ خدا ہے نہ شرمِ پیمبرؐ

طبیعت اگر لہو، بازی پہ آئی ہو تو دولت بہت سی اسی میں لٹائی
 جو کی حضرتِ عشق نے رہنمائی تو کردی بھرے گھر کی دم میں صفائی
 پھر آخر لگے مانگنے اور کھانے

یہ نہیں مٹ گئے یاں ہزاروں گھرانے

نہ آغاز پر اپنے غور اُن کو اصلاً نہ انجام کا اپنے کچھ اُن کو کھٹکا
 نہ فکر اُن کو اولاد کی تربیت کا نہ کچھ دولتِ قوم کی اُن کو پروا

نہ حق کوئی دُنیا پہ اُن کا نہ دیں پر
 خدا کو وہ کیا منہ دکھائیں گے جا کر
 کسی قوم کا جب اُلٹا ہے دفتر تو ہوتے ہیں سُخ اُن میں پہلے تو انگر
 کمال اُن میں رہتے ہیں باقی نہ جو ہر نہ عقل اُن کی ہادی نہ دین اُن کا رہبر
 نہ دُنیا میں ذلت نہ عزت کی پروا
 نہ عقلی میں دوزخ نہ جنت کی پروا
 نہ مظلوم کی آہ و زاری سے ڈرنا نہ مغلوک کے حال پر رحم کرنا
 ہو او ہوس میں خودی سے گزرنا تعیش میں جینا نہ لیشس پہ مرنا
 سدا خوابِ غفلت میں بیہوش رہنا
 دم نزع تک خود فراموش رہنا
 یریشاں اگر قحط ہے اک جہاں ہے تو بے فکر ہیں کیونکہ گھر میں سماں ہے
 اگر باغ اُمت میں فصلِ خزاں ہے تو خوش ہیں کہ اپنا چمن بگمشاں ہے
 بنی نوع انساں کا حق اُن پہ کیا ہے
 وہ اک نوعِ بشر سے جدا ہے
 کہاں بندگانِ ذلیل اور کہاں وہ بسر کرتے ہیں بے غم قوت و ناں وہ
 پنتے نہیں جسز سُمور و کتاں وہ مکاں رکھتے ہیں رشکِ مُخلد و جنان وہ
 نہیں چلتے وہ بے سواری قدم بھر
 نہیں رہتے بے نفع و ساز دم بھر

کمر بستہ ہیں لوگ خدمت میں اُن کی گل دلا رہتے ہیں صحبت میں اُن کی
لفاسنہ بھری ہے طبیعت میں اُن کی نزاکت سوداغل ہے عادت میں اُن کی
دواؤں میں مشک اُنکے اُستبابے ڈھیروں

وہ پوشاک میں عطر ملتے ہیں سیروں
یہ ہو سکتے ہیں اُن کے بھجنس کیونکر نہیں چین جن کو زمانے سے دم بھر
سواری کو گھوڑا نہ خدمت کو نوکر درہنے کو گھر اور نہ سونے کو بستر
پہننے کو کپڑا نہ کھانے کو روٹی
جو تدبیر الٰہی تو تفسیر نکھوٹی

✓ یہ پہلا سبق تھا کت اب ہدی کا کہ ہے ساری مخلوق کنبہ خدا کا
وہی د دست ہے خالق دوسرا کا خلّاق سے ہے جس کو رشتہ دلا کا
یسی ہے عبادت یہی دین و ایساں

کہ کام آئے دنیا میں انساں کے انساں
عمل جس کا تھا اس کلام متیں پر وہ سرسبز ہیں آج روئے زمیں پر
تفوق ہے اُن کو کہیں وہیں پر وار آدمیت کا ہے اب اُنھیں پر
شریعت کے ہم نے جو پیمان توڑے
۱۰ لچاکے سب اہل مغرب نے جوڑے

سمجھتے ہیں گمراہ جن کو مسلماناں نہیں جن کو عقبی میں امید غفراں
ذہن میں فردوس جنکے نہ رضواناں نہ تقدیر میں جو جن کے نہ غلماں

پس از مرگ دوزخ ٹھکانا ہے جن کا
 خیم آبِ دوزخ کھانا ہے جن کا
 وہ ملک اور ملت پہ اپنی قدا ہیں سب آپس میں اک اک کے حاجت روا ہیں
 اولو العلم ہیں اُن میں یا اغنیاء ہیں طے لگا بہود خلق خدا ہیں
 یہ تمغا تمغا گویا کہ حصّہ انھیں کا
 کہ حب الوطن ہے نشانِ مومنین کا
 امیروں کی دولت غریبوں کی ہمت ادیبوں کی انشا علیکوں کی حکمت
 فصیحوں کے خطبے شجاعوں کی جرأت سپاہی کے ہتھیار شاہوں کی طاقت
 دلوں کی اُمیدیں اُنگوں کی خوشیاں
 سب اہل وطن اور وطن یں ہیں قرباں
 عروج اُن کا جو تم عیاں دیکھتے ہو جہاں میں اُنھیں کامراں دیکھتے ہو
 مطیع اُن کا سارا جہاں دیکھتے ہو اُنھیں برتر از آسماں دیکھتے ہو
 یہ نثرے ہیں اُن کے جو الغر دیوں کے
 نتیجے ہیں آپس کی ہمدردیوں کے
 غنی ہم ہیں جس جو کہ اربابِ ہمت مسلم ہے عالم میں جن کی سخاوت
 اگر ہے متاخر سے اُن کو عقیدت تو ہے پیرِ زادوں پہ وقف اُنکی دولت
 نکلتے ہیں دن رات واں عیش کرتے
 یہ نوکر ہیں جتنے وہ بھوکے ہیں مرتے

عمل و اعظموں کے اگر قول پر ہے تو بخشش کی اُمید بے صرف زریعہ
 نماز اور روزہ کی عادت اگر ہے تو روزِ حساب اُن کو پھر کس کا ڈر ہے
 اگر شہر میں کوئی مسجد بنادی

تو فردوس میں نیواپنی جمادی
 عمارت کی بنیاد ایسی اُٹھانی نہ نکلے کہیں ملک میں جس کا ثانی
 تماشوں میں ثروت بڑوں کی اُڑانی نمائش میں دولت خدا کی لُٹانی
 چھٹی بیاہ میں کرنے لاکھوں کے سماں
 یہ ہیں اُن کے ارماں یہ ہیں اُن کی خوشیاں

مگر دینِ برحق کا بوسیدہ ایوان تزلزل میں مدت سے ہیں جبکہ اِراکں
 زمانہ میں ہے جو کوئی دن کا نماں نہ پائیں گے ڈھونڈھے جسے پھر سماں
 غریبوں نے اُس سے توجہ اُٹھالی
 عمارت کا ہے اُس کے اللہ والی

پڑی ہیں سب اُجڑی ہوئی خانقاہیں وہ درویش و سلطان کی اُمیدگا ہیں
 کھلی تختیں جہاں علمِ باطن کی لہیں فرشتوں کی پڑتی تھیں جن پر نگاہیں
 کہاں ہیں وہ جذبِ الہی کے پھندے
 کہاں ہیں وہ اللہ کے پاک بندے

وہ علمِ شریعت کے ماہر کدھر ہیں وہ اخبارِ دیں کے مُبصر کدھر ہیں
 اصولی کدھر ہیں مناظر کدھر ہیں محدث کہاں ہیں مُفسر کدھر ہیں

وہ مجلس جو کل سر بسر تھی چسپواغاں

چراغ اب کیسے ٹمٹھاتا نہیں واں

مدرسہ تعلیم دیں گے کہاں ہیں مراحل وہ علم و یقیں کے کہاں ہیں

وہ ارکانِ شرع متین کے کہاں ہیں وہ وارثِ رسول میں کے کہاں ہیں

رہا کوئی اُمت کا مہربانہ ماوا

نہ قاضی نہ مفتی نہ صوفی نہ ملائکہ

کہاں ہیں وہ دینی کتابوں کے دفتر کہاں ہیں وہ علمِ الہی کے منظر

چلی ایسی اس بزم میں بادِ صرصر بجھیں مشعلیں نورِ حق کی سرسرسر

رہا کوئی ساماں نہ مجلس میں باقی

صریحی نہ ظہورِ مطہر نہ ساقی

بہت لوگ بن کر بواخواہِ اُمت سفیہوں سے منوا کے اپنی فقیہیت

سدا گاؤں درگاؤں نوبت بہ نوبت پڑے پھرتے ہیں کرتے تحصیلِ دہشت

یہ ٹھہرے ہیں اسلام کے رہنما اب

لقبِ اُن کا ہے وارثِ انبیا اب

بہت لوگ پیروں کی اولاد بن کر نہیں ذاتِ والا میں کچھ بہن کے جوہر

بڑا خڑبے جن کو لے دیکے اس پر کہ تھے اُن کے اسلافِ مقبول و اور

کرشمے ہیں جا جا کے جھوٹے دکھاتے

مریدوں کو ہیں لوٹتے اور کھاتے

یہ ہیں جادۂ پیسائے راہِ طریقت مقام ان کا ہے ماورائے شریعت
انہیں پر ہے ختم آج کشف و کرامت انہیں کے ہے قبضہ میں بندوں کی قسمت

یہی ہیں مراد اور یہی ہیں مرید اب

یہی ہیں جنید اور یہی بایزید اب

بڑھے جس سے نفرت وہ تقریر کرنی جگر جس سے شق ہوں وہ تحریر کرنی
گنہگار بندوں کی تحقیق کرنی مسلمان بھائی کی تکفیر کرنی

یہ ہے عالموں کا ہمارے طریقہ

یہ ہے ہادیوں کا ہمارے سلیقہ

کوئی مسئلہ پوچھنے اُن سے جائے تو گردن پہ بارِ گمراہ لے کے آئے
اگر بد نصیبی سے شک اس میں لائے تو قطعی خطاب اہل دوزخ کا پائے

اگر اعتراض اُس کی نکلا زباں سے

تو آنا سلامت ہے دشوار واں سے

کبھی وہ گلے کی رگیں ہیں پھلاتے کبھی جھاگ پر جھاگ ہیں منہ پہ لاتے
کبھی خوک اور سگ ہیں اُسکو بناتے کبھی مارنے کو عصا ہیں اُٹھاتے

ستوں چشم بد دور ہیں آپ دیں گے

نمونہ ہیں خلقِ رسولِ امیں گے

جو چاہے کہ خوش اُن مل کر ہوا نساں تو ہے شرط وہ قوم کا ہوا سماں
نشاں سجدہ کا جو ہیں پر نمایاں تشرُّع میں اُس کے نہ کوئی ہوا نقصاں

بیس بڑھ رہی ہوں نہ ڈاڑھی چڑھی ہو

ازار اپنی حسد سے نہ آگے بڑھی ہو

عقائد میں حضرت کا ہم داستان ہو ہر اک اصل میں فرع میں ہمزباں ہو

خوئیوں سے اُن کے بہت بدگماں ہو مُردوں کا اُن کے بڑا مدح خواں ہو

گر ایسا نہیں ہے تو مردود دیں ہے

بزرگوں سے ملنے کے قابل نہیں ہے

شریعت کے احکام تھے وہ گوارا کہ شیدا تھے اُن پر یہود اور نصاریٰ

گواہ اُن کی نرمی کا قرآن ہے سارا ”خودُ الدّینِ مُیزر“ نبیؐ نے پکارا

مگر یاں کیا ایسا دشوار اُن کو

کہ مومن سمجھنے لگے بار اُن کو

نہ کی اُن کی اخلاق میں نہائی نہ باطن میں کی اُن کے پیدا صفائی

پہ احکام ظاہر کی کے یہ بڑھائی ، کہ ہوتی نہیں ان سے دم بھر ربائی

وہ دیں جو کہ چشمہ تھا خلقِ نوح کا

پچھ گیا اُس کو بالو عہ غسل و وضو کا

سدا اہل تحقیق سے دل میں بل ہے حدیثوں پہ چلنے میں دہن کا فصل ہے

قنادوں پہ بالکل مدارِ عمل ہے ہر اک راے قرآن کا نعم البدل ہے

کتاب اور سنت کا ہے نام باقی

خدا اور نبیؐ سے نہیں کام باقی

جہاں مختلف ہوں روایات باہم کبھی ہوں نہ سیدھی روایت خوش ہم
 جسے عقل رکھے نہ ہرگز مسلم اُسے ہر روایت سے سمجھیں مقدم
 سب اس میں گرفتار چھوٹے بڑے ہیں
 سمجھ پر ہماری یہ پتھر پڑے ہیں
 کہے غیر گربت کی پوجا تو کافر جو ٹھہرائے بیٹا خدا کا تو کافر
 جھکے آگ پر بہر سجدہ تو کافر کو اکب میں مانے کرشمہ تو کافر
 مگر مومنوں پر کشادہ ہیں راہیں
 پرستش کریں شوق سے جس کی چاہیں
 نبی کو چو چاہیں خدا کر دکھائیں اماموں کا رتبہ نبی سے بڑھائیں
 ہزاروں پہ دن رات نذرں پڑھائیں شہیدوں سے جا جا کے آگیں دھائیں
 نہ توحید میں کچھ خلل اس سے آئے
 نہ اسلام بگڑے نہ ایمان جائے
 وہ دیں جس سے توحید پھیلی جہاں میں ہوا جلوہ گر حق زمین و زماں میں
 رہا شرک باقی نہ وہم و گماں میں وہ بدلا گیا آس کے ہندوستان میں
 ہمیشہ سے اسلام تھا جس پہ نازاں
 وہ دولت بھی کھو بیٹھے آخر مسلمان
 تعصب کہ ہے دشمنِ نوعِ انساں بھرے گھر کے سیکڑوں جس نے ویراں
 ہوئی بزمِ فردوس سے پریشاں کیا جس نے فرعون کو نذر طوفان

گیا جوش میں بولہب جس سے کھو یا
 ابو جہل کا جس نے بیڑا ڈبو یا
 وہ یاں اک عجب بھیس میں جلوہ گر ہے چھپا جس کے پردے میں اُس کا فر ہے
 بھرا زہر جس جام میں سر بسر ہے وہ آبِ بقا ہم کو آنا نظر ہے
 نعقب کو اک جزو دیں سمجھے ہیں ہم
 جہنم کو خسلدِ بریں سمجھے ہیں ہم
 ہمیں داغظوں نے یہ تعلیم دی ہے کہ جو کام دینی ہے یا دنیوی ہے
 مخالف کی ریس اُس کی کرنی بُری ہے نشانِ غیرتِ دینِ حق کا یہی ہے
 نہ ٹھیک اُس کی ہرگز کوئی بات سمجھو
 وہ دن کو کسے دن تو تم رات سمجھو
 قدم گر رہِ راست پر اُس کا پاؤ تو تم سیدھے رستے سے کتر کے جاؤ
 پڑی اُس میں جو تختیں وہ اٹھاؤ لگیں جس قدر ٹھو کریں اُس میں کھاؤ
 جو نکلے جہاز اُس کا بیج کر بھنور سے
 تو تم ڈال دو ناؤ اندر بھنور کے
 اگر مسخ ہو جائے صورت تمھاری بہائم میں مل جائے سیرت تمھاری
 بدل جائے بالکل طبیعت تمھاری سراسر بگڑ جائے حالت تمھاری
 تو سمجھو کہ ہے حق کی اک شان یہ بھی
 ہے اک جلوہ نورِ ایمان یہ بھی

نہ اذغاع میں تم سے نسبت کسی کو نہ اخلاق میں تم پہ سبقت کسی کو
نہ حاصل یہ کھانوں میں لذت کسی کو نہ پیدا یہ پوششش یہ زینت کسی کو

تمہیں فصل سرِ علم میں بر ملا ہے

تمہاری جہالت میں بھی اک ادا ہے

کوئی چیز سمجھو نہ اپنی بُری تم رہو بات کو اپنی کرتے بُری تم
حمایت میں ہو جب کہ اسلام کی تم تو ہو ہر بدی اور گُنہ سے بری تم
بدی سے نہیں مومنوں کو مفرت ہو

تمہارے گُنہ اور نہ اوروں کی طاعت

مخالفت کا اپنے اگر نام لیجے تو ذکر اُس کا لذت سے خواری سے کیجے
کبھی بھول کر طرح اس میں نہ دیجے قیامت کو دیکھو گے اس کے نتیجے

گناہوں سے ہوتے ہو گویا مبرا

مخالفت پہ کرتے ہو جب تم تبرا

نہ نستی میں اور جعفری میں ہوا الفت نہ نعمانی و شافعی میں ہوا بات
وہابی سے صوفی کی کم ہو نہ نفرت مقلد کرے نامقلد پہ لعنت

رہے اہل قبلہ میں جنگ ایسی باہم

کہ دین خدا پر بنے سارا عالم

کرے کوئی اصلاح کا گرِ ارادہ تو شیطان سے اُس کو سمجھو زیادہ
جسے ایسے مفسد سے ہے استفادہ رہ حق سے ہے برطوت اُس کا جادہ

شریت کو کرتے ہیں برباد دونوں

ہیں مردود شاگرد و اُستاد دونوں

وہ دیں جس نے اُلفت کی بُنیاد ڈالی کیا طبع دوراں کو نفرت سے خالی

بنایا آجانب کو جس نے موالی ہر اک قوم کے دل سے وحشت نکالی

عرب اور حبش ترک و تاجیک و ولیم

ہوئے سارے شیر و شکر مل کے باہم

تغصب نے اُس صاف چشمہ کو آکر کیا بغض کے خار و خس سے مکدر

بنے خصم جو تھے عزیز اور برادر نفاق اہل قبلہ میں پھیلا سراسر

نہیں دستیاب ایسے اب دو مسلمان

کہ ہو ایک کو دیکھ کر ایک شاداں

ہمارا یہ حق نکلا کہ سب یار ہوتے مصیبت میں یاروں کے غمخوار ہوتے

سب اک اک کے باہم مددگار ہوتے غریبوں کے غم میں دل لگا رہتے

جب اُلفت میں یوں ہوتے ثابت قدم ہم

تو کہہ سکتے اپنے کو خیر الامم ہم

اگر بھولتے ہم نہ قول پیہر کہ ہیں سب مسلمان باہم برادر

برادر ہے جب تک برادر کا یاور معین اُس کا خود ہے خداوند یاور

تو آتی نہ بیٹری پہ اپنے تباہی

فقیری میں بھی کرتے ہم بادشاہی

وہ گھر جس میں ہوں لے سب کے باہم خوشی ناخوشی میں ہوں سب یار و ہم
 اگر ایک خوش دل تو گھر سارا خرم اگر ایک غمگین تو دل سب کے پر غم
 مبارک ہے اُس قصر شاہنشہ سے
 جہاں ایک دل ہو مکدر کسی سے

اگر ہو مدارِ اس پر تحقیق دیں گا کہ ہے دین والوں کا برتاؤ کیسا
 ہے بازار اُن کا کھرایا کہ کھوٹا ہے قول و قرار اُن کا جھوٹا کہ سچا
 تو ایسے نمونے بہت شاذ ہیں یاں
 کہ اسلام پر جن سے قائم ہو بُراں

محاسن میں غیبت کا زور استعد ہے کہ آلودہ اس خوان میں ہر بشر ہے
 نہ بھائی کو بھائی سے یاں درگزر ہے نہ ملا نہ صوفی کو اس سے خدر ہے
 اگر نشہ رے ہو نبیت میں پنہاں
 تو ہشیار پائے نہ کوئی مسماں

جنہیں چار پیسے کا مقدور ہے یاں سمجھتے نہیں ہیں وہ انساں کو انساں
 موافق نہیں جن سے آیامِ دوراں نہیں دیکھ سکتے کسی کو وہ مشا داں
 نشہ میں تکبر کے ہے چڑ کوئی

حسد کے مرض میں ہے رنجور کوئی
 اگر مرجعِ خلق ہے ایک بھائی نہیں ظاہر جس میں کوئی بُرائی
 بھلا جس کو کہتی ہے ساری خدائی ہر اک دل میں عظمت ہے جسکی سمائی

تو پڑتی ہیں اُس پر نیگا ہیں غضب کی
 کھٹکتا ہے کانٹا سا آنکھوں میں سب کی
 بگڑتا ہے جب قوم میں کوئی بن کر ابھی بخت و اقبال تھے جسکے یاد اور
 ابھی گردنیں ٹھکتی تھیں جسکے در پر مگر کر دیا اب زمانے نے سبے پر
 تو ظاہر میں کڑھتے ہیں پر جوشِ جی میں
 کہ ہم سرد رہا تھہ آیا اک مفلسی میں
 اگر اک جواں مرد ہمدردِ انساں کرے قوم پر دل سے جاں اپنی قرباں
 تو خود قوم اُس پر لگا دے یہ بُہتاں کہ ہے اُس کی کوئی غرضِ اسمیں نہماں
 وگرنہ پڑی کیا کسی کو کسی کی
 یہ چالیں سراسر ہیں خود مطلبی کی
 نکالے گر اُن کی بھلائی کی صورت تو ڈالیں بہانے بنے اسمیں کھنڈت
 صنیس کا میابی میں جیب اُسکی شہرت تو دل سے تراشیں کوئی تازہ تہمت
 مُنہ اپنا ہو گو دین و دنیا میں کالا
 نہ ہو ایک بھائی کا پر بول بالا
 اگر پاتے ہیں دو دلوں میں صفائی تو پس ڈالتے اُن میں طرحِ جدائی
 ٹھنی دو گروہوں میں جس دم لڑائی تو گویا تمنا ہماری برائی
 بس اس سے نہیں مشغلہ خوب کوئی
 تماشا نہیں ایسا مرغوب کوئی

تغلب میں بدنیتی میں دغا میں نمود اور بناوٹ قریب اور ریا میں
سُعایت میں بُہتان میں افترا میں کسی بزم بیگانہ و آشنا میں
نہ پاؤ گے رسوا و بدنام ہم سے

بڑھے پھر نہ کیوں شانِ اسلام ہم سے
خوشامد میں ہم کو وہ قدرت ہے حاصل کہ انساں کو ہر طرح کرتے ہیں مائل
کہیں احمقوں کو بناتے ہیں عاقل کہیں ہوشیاروں کو کرتے ہیں غافل
کسی کو آمارا کسی کو چسٹھایا

یو نہیں سیکڑوں کو اسامی بنایا
روایات پر حاشیہ اک چڑھانا قسم جھوٹے وعدوں پہ سوبار کھانا
اگر مدح کرنا تو حد سے بڑھانا نذمت پہ آنا تو طوفان اٹھانا
یہ ہے روزِ مرہ کا یاں اُن کے عنوان

فضاحت میں بے مثل ہیں جو مسلمان
اُسے جانتے ہیں رُٹا اپنا دشمن ہمارے کرے عیب جو ہم پر روشن
نصیحت سے نفرت ہے ناصح سے ان بن سمجھتے ہیں ہم رہنماؤں کو رہزن
بھی عیب ہے سب کو کھویا ہے جس نے
ہمیں ناؤ بھر کر ڈبویا ہے جس نے

وہ عہد ہمایوں جو خیر القروں تھا خلافت کا جب تک کہ قائم مستوں تھا
نبوت کا سایہ ابھی رہنمویں تھا سماں خیر و برکت کا ہر دم فزون تھا

عدالت کے زیور سے تھے سب مزیں
 پھلا اور پھولا تھا احمد کا گلشن
 سعادت بڑی اُس زمانہ کی یہ تھی کہ جھگڑتی تھی گردن نصیحت پہ سب کی
 نہ کرتے تھے خود قول حق سے خموشی نہ لگتی تھی حق کی انھیں بات کڑوی
 غلاموں سے ہو جاتے تھے بسند آقا

خلیفہ سے لڑتی تھی اک ایک بڑھیا
 نبیؐ نے کہا تھا جنھیں فخر امت جنھیں خلد کی مل جھکی تھی بشارت
 مسلم تھی عالم میں جن کی عدالت رہا مفتخر جن سے تخت خلافت
 وہ پھرتے تھے راتوں کو چھپ چھپ کے درد
 کوشش مائیں اپنا کہیں عیب سُن کر

مگر ہم کیا ہیں دام و درہم سے بہتر نہ ظاہر کہیں ہم میں خوبی نہ مضمر
 نہ اقران و امثال میں ہم مُوقر نہ اجداد و اَشلاف کے ہم میں جوہر
 نصیحت سے ایسا بُرا مانتے ہیں
 کہ گویا ہم اپنے کو پہچانتے ہیں

نبوت نہ کر ختم ہوتی عرب پر کوئی اہم پہ سبوت ہو تا پیمبر
 تو ہے جیسے مذکور قرآن کے اندر ضلالت یہود اور نصاریٰ کی اکثر
 یو نہیں جو کتاب اُس پیغمبرؐ پہ آتی
 وہ گمراہیاں سب ہماری جاتی

ہنر ہم میں جو ہیں وہ معلوم ہیں سب علوم اور کمالات معدوم ہیں سب
چلن اور اطوار مذموم ہیں سب فراغت سے دولت سے محروم ہیں سب
جہالت نہیں چھوڑتی ساتھ دم بھر

تعصب نہیں بڑھنے دیتا قدم بھر وہ تقویم پارینہ یونانیوں کی وہ حکمت کہ ہے ایک دھوکے کی ٹٹی
یقین جس کو ٹھہرا چکا ہے نکلتی عمل نے جسے کر دیا آ کے ردی
اُسے وحی سے سمجھے ہیں ہم زیادہ

کوئی بات اُس میں نہیں کم زیادہ زبور اور توریت و انجیل و قرآن بالا جماع ہیں قابل نسخ و نسیاں
مگر کھ گئے جو اصول اہل یوناں نہیں نسخ و تبدیل کا اُن تیل مکاں
نہیں ٹٹے جب تک کہ آثار دُنیا
مٹے گا کبھی کوئی شوشہ نہ اُن کا

نتائج ہیں جو مغربی علم و فن کے وہ ہیں ہند میں جلوہ گر سو برس سے
تعصب نے لیکن وہ ڈالے ہیں پردے کہ ہم حق کا جلوہ نہیں دیکھ سکتے
دلوں پر ہیں نقش اہل دنیاں کی رائیں

جواب وحی اُن ترے نور ایماں نہ لائیں
اب اس فلسفہ پر جو ہیں مرنے والے شفا اور محبتی کے دم بھرنے والے
ارسطو کی چو کھٹ پر ستر دھرنے والے فلاطون کے اقتدار کرنے والے

وہ تیلی کے کچھ بیل سے کم نہیں ہیں
 پھرے عمر بھر اور جہاں تھے وہیں ہیں
 وہ جب کر چکے ختم تحصیل حکمت بندھی سر پہ دستار علم و فضیلت
 اگر رکھتے ہیں کچھ طبیعت میں جودت تو ہے اُن کی سب سے بڑی ریاضت
 کہ گردن کو وہ رات کہیں زباں سے
 تو منوا کے چھوڑیں اُسے اک جہاں سے
 سوا اس کے جو آئے اُس کو پڑھا دیں اُنھیں جو کچھ آتا ہے اُس کو بتا دیں
 وہ سیکھی ہیں جو بولیاں سب سکھا دیں میاں مٹھوا اپنا سا اُس کو بنا دیں
 یہ لے دے کے ہے علم کا اُن کے حاصل
 اسی پر ہے فخر اُن کو بےینِ الا مائل
 نہ سرکار میں کام پانے کے قابل نہ دربار میں لب ہلانے کے قابل
 نہ جنگل میں ریوڑ چرانے کے قابل نہ بازار میں بوجھ اٹھانے کے قابل
 نہ پڑھتے تو سو طرح کھاتے کما کر
 وہ کھوئے گئے اور تعمیلِ پاکر
 جو پوچھو کہ حضرت نے جو کچھ پڑھا ہے مراد آپ کی اس کے پڑھنے سے کیا ہے
 مفادِ اس میں دُنیا کا یا دین کا ہے نتیجہ کوئی یا کہ اس کے سوا ہے
 تو بخدوب کی طرح سب کچھ بکس گئے
 جواب اس کا لیکن نہ کچھ دے سکیں گے

نہ محبت رسالت پہ لا سکتے ہیں وہ نہ اسلام کا حق جتا سکتے ہیں وہ
نہ قرآن کی عظمت دکھا سکتے ہیں وہ نہ حق کی حقیقت بتا سکتے ہیں وہ

دلیلیں ہیں سب آج بیکار اُن کی
نہیں چلتی توپوں میں تلوار اُن کی
پڑے اُس مشقت میں ہیں وہ سراپا نتیجہ نہیں اُن کو معلوم جس کا
گئیں بھول گئے کی بھینٹیں جو بٹیا اُسی راہ پر پڑ لیا سارا گلا
نہیں جانتے یہ کہ جاتے کدھر ہیں

گئے بھول رستہ وہ یا راہ پر ہیں
مثال اُنکی کوشش کی ہے مصاف اِسی کہ کھائی گئیں بندروں نے جو سردی
ادھر اور ادھر دیر تک اُگ ڈھونڈی نظر روشنی اُن کو آئی نہ اُس کی
مگر ایک جگنو چمکتا ہو دیکھا
پتنگا اُسے آگ کا سب نے سمجھا

لیا جا کے تھام اور سب نے اُسی دم کیا گھانس بھونس اُس پر لا کر فراہم
گئے اُس کو سگھانے سب بل کے سپہیم نہ کچھ آگ مسلکی نہ سردی ہوئی کم
یو نہیں رات ساری انھوں نے گنوائی

مگر اپنی محنت کی راحت نہ پائی
گذرتے تھے جو جانور اُس طرف سے جب اس کشمکش میں انھیں دیکھتے تھے
لامت بہت صفت تھے اُن کو کرتے کہ شرما تیں وہ زعم باطل سے اپنے

مگر اپنی کوسے نہ باز آتے تھے وہ

ملامت پہ اور اُلٹے غراتے تھے وہ

نہ سمجھے وہ جب تک ہوا دن نہ روشن اسی طرح جو ہیں حقیقت کے دشمن

نہ جھاڑیں گے گردِ توہم سے دامن پہ جب ہو گا نورِ سحرِ لعسہ افکن

بہت جلد ہو جائے گا آشکارا

کہ جگنو کو سمجھے تھے وہ اک شرارا

وہ طب جس پہ غش ہیں ہمارے اطباء سمجھتے ہیں جس کو بیاضِ مسیحا

بتانے میں ہے بخل جبکہ بہت سا جسے عیب کی طرح کہتے ہیں اخفا

فقط چند نسخوں کا ہے وہ سفینہ

چلے آئے ہیں جو کہ سینہ بہ سینہ

نہ اُن کو نباتات سے آگہی ہے نہ اصلاً خبرِ معدنیات کی ہے

نہ تشریح کی لئے کسی پر کھلی ہے نہ علمِ طبیعی نہ کیمسٹری ہے

نہ پانی کا علم اور نہ علمِ ہوا ہے

مریضوں کا اُن کے نگہباں خدا ہے

نہ قانون میں اُن کے کوئی خطا ہے نہ مخزن میں انگشت رکھنے کی جا ہے

سدیدی میں نکھا ہے جو کچھ بجا ہے نفیسی کے ہر قول پر جاں فدا ہے

سُلف لکھ گئے جو قیاس اور گماں سے

صحیفہ ہیں اترے ہوئے آسماں سے

وہ شعر اور قصائد کا ناپاک دفتر عفوئیت میں سنڈاس سے جو ہے بدتر
زمین جس سے ہے زلزلہ میں برابر تلک جس سے شرماتے ہیں آسمان پر
ہوا علم و دیں جس سے تارا ج سارا

وہ علموں میں علم ادب ہے ہمارا
بڑا شعر کہنے کی گر کچھ سنا ہے عبث جھوٹ کہنا اگر ناروا ہے
تو وہ محکمہ جس کا قاضی خدا ہے مقرر جہاں نیک و بد کی جزا ہے
گنہگار واں چھوٹ جائیں گے سارے
جہنم کو بھروں گے شاعر ہمارے

سخن جو ہے یاں آج حصہ ہمارا نہیں قوم کو ظاہر جس سے چارہ
ہراک کذب و مہبتان ہے جس میں گوارا مجہم ہو اُس کا اگر جھوٹ سا
بنے ہند میں اُس سے اور اک ہمالا
ہمالہ سے ہو جس کی چوٹی دو بالا

زمانے میں جتنے قلبی اور نفرتیں کمانی سے اپنی وہ سب بہرہ ور ہیں
گوئیے امیروں کے نورِ نغمہ ہیں ڈنالی یہی سے آتے کچھ مانگ کر ہیں
مگر اس تپ دق میں جو مبتلا ہیں
خدا جانے وہ کس مرض کی دوا ہیں

جو سقے نہ ہوں جی سے جائیں گدرب ہو میلا جہاں گم ہوں دھوبی گدرب
بنے دم پر گر شہر چھوڑیں نفرت سب جو تھک جائیں مہتر و گندے ہوں گدرب

پہ کر جائیں ہجرت جو شاعر ہمارے
نہیں مل کے ”خس کم جہا پاک“ سارے

عرب جو تھے دنیا میں اس فن کے بانی نہ تھا کوئی آفاق میں جن کا بانی
زمانے نے جن کی فصاحت تھی مانی مٹا دی عزیزوں نے اُن کی نشانی
سب اُن کے ہنر اور کمالات کھو کر
رہے شاعری کو بھی آخر ڈبو کر

ادب میں پڑی جان اُن کی زباں سے جلا دین نے پائی اُن کے بیاں سے
سناں کے لئے کام اُنھوں نے سناں سے زبانوں کے کوچے تھے بڑھ کر سناں سے
ہوئے اُن کے شعروں سے اخلاق صیقل
پڑی اُن کے خطبوں سے عالم میں ہلچل

خلعت اُن کے یاں جو کہ جادو بیاں ہیں فصاحت میں مقبول پیرو جاں ہیں
بلاغت میں مشہور ہندوستان ہیں وہ کچھ ہیں تو لے دیکے سن گوں یہاں ہیں
کہ جب شعر میں عمر ساری گزائیں
تو بھانڈ اُن کی غزلیں محاسن میں گائیں

طوائف کو ازبر ہیں دیوان اُن کے گوئیوں پہ سجد ہیں احسان اُن کے
بھگتے ہیں نکیوں میں ارمان اُن کے تنہا خواں ہیں ابلیس و شیطان اُن کے
کہ عقلموں پہ پردے دے ڈال اُنھوں نے
ہمیں کر دیا فارغ البال اُنھوں نے

شریفوں کی اولاد بے تربیت ہے تباہ آن کی حالت بُری اُنکی گت ہے
کسی کو بکوتر اڑانے کی گت ہے کسی کو بیڑ میں لڑانے کی دھت ہے

چرس اور گانجے پہ مشیدا ہے کوئی

مدک اور چانڈو کا رسیا ہے کوئی

سدا گرم انفار سے اُن کی صحبت ہر اک زمرہ و اوباش سے اُنکی ملت
پڑھے لکھوں کے سایہ سے اُنکو وحشت مدارس کی تعلیم سے اُن کو نفرت

کینوں کے جرگہ میں عمریں گنوائی

اُنھیں گالیاں دینی اور آپ کھانی

نہ علمی مدارس میں ہیں اُنکو پاتے نہ شائستہ جلسوں میں ہیں آتے جاتے
پہ میلوں کی رونق ہیں جا کر بڑھاتے پڑے پھرتے ہیں دیکھتے اور دکھاتے

کتاب اور معلم سے پھرتے ہیں بھاگے

مگر ناچ گانے میں ہیں سب سے آگے

اگر کہیں اُن پاک شہدوں کی گنتی ہوا جن کے پہلو سے بچ کر ہے چلتی
مٹی خاک میں جن سے عزت بڑوں کی مٹی خاندانوں کی جن سے بزرگی

تو یہ جس قدر خاندان برباد ہوں گے

وہ سب ان شریفوں کے اولاد ہوں گے

ہوئی اُن کی بچپن میں یوں پاسبانی کہ قیدی کی جیسے کٹے زندگانی
لگی ہونے جب کچھ سمجھ بوجھ سیانی چڑھی بھوت کی طرح سر پر جوانی

بس اب گھر میں دشوار تھمنے اُن کا
 اکھاڑوں میں تکیوں میں رہنا ہے اُن کا
 نشہ میں مے عشق کے چور ہیں وہ صفِ فوج مژگاں میں محصور ہیں وہ
 خمِ چشم و ابرو میں رنجور ہیں وہ بہت ہاتھ سے دل کے مجبور ہیں وہ
 کریں کیا کہ ہے عشق طینت میں اُن کی
 حرارت بھری ہے طبیعت میں اُن کی
 اگر شش جہت میں کوئی دلربا ہے تو دل اُن کا نادیدہ اُس پر فدا ہے
 اگر خواب میں کچھ نظر آگیا ہے تو یاد اُس کی دن رات نامِ خدا ہے
 بھری سب کی وحشت سے رونا دہے یاں
 جسے دیکھے قیس و فراد ہے یاں
 اگر ماں ہے دکھیا تو اُن کی بلا سے پابج ہے باوا تو اُن کی بلا سے
 جو ہے گھر میں فاقہ تو اُن کی بلا سے جو ہڑتا ہے گنہا تو اُن کی بلا سے
 جنھوں نے لگائی ہو کو دلربا سے
 غرض پھر انھیں کیا رہی ماسوا سے
 نہ گالی سے دشنام سے جی چڑا میں نہ جوتی سے پزار سے ہچکچائیں
 جو میلوں میں جائیں تو بچاں دکھائیں جو محفل میں بیٹھیں تو فتنے اٹھائیں
 لڑتے ہیں ادبِ اُن کی ہنسی سے
 گریزاں ہیں رند اُن کی ہسانگی سے

پیوتوں کو اپنے اگر سیاہ دیتے تو بہوؤں کا بوجھ اپنی گردن پہ نیچے
جو بیٹی کے پیوند کی فکر کیجے تو بدراہ ہیں بھانجے اور بھتیجے

یہی جھینگنا کو بکو گھر بہ گھر ہے

بہو کو ٹھکانا نہ بیٹی کو رہے

نہ مطلب نگاری کا اُن کو سلیقہ نہ دربار داری کا اُن کو سلیقہ

نہ اُمیدواری کا اُن کو سلیقہ نہ خدمت گزاری کا اُن کو سلیقہ

قلی یا نفر ہو تو کچھ کام آئے

گھر اُن کو کس مد میں کوئی کھپائے

نہیں ملتی روٹی جنھیں پیٹ بھر کے وہ گذران کرتے ہیں سو عیب کر کے

جو ہیں اُن میں دو چار آسودہ گھر کے وہ دن رات خواہاں ہیں مرگ پر کر کے

نمونے یہ اعیان و اشرف کے ہیں

سلف اِن کے وہ تھے خلف اُنکے یہ ہیں

وہ اسلام کی پود شاید یہی ہے کہ جس کی طرف آنکھ سب کی لگی ہے

بہت جس سے آئندہ چشم ہی ہے بقا منحصر جس پہ اسلام کی ہے

یہی جان ڈالے گی باغِ کُسن میں؟

اِسی سے بہار آئے گی اس چمن میں؟

یہی ہیں وہ نسلیں مبارک ہماری؟ کہ بخشیں گی جو دین کو اُستواری

کریں گی یہی قوم کی نغمساری انھیں پر اُمیدیں ہیں موقوف ساری

یہی شمع اسلام روشن کریں گی
بڑوں کا یہی نام روشن کریں گی
خلف اُن کے الحی اگر یاں یہی ہیں سلف کے اگر فاتحہ خواں یہی ہیں
اگر یادگارِ عزیزاں یہی ہیں اگر نسل و اشرف و اعیال یہی ہیں
تو یاد اس قدر اُنکی رہ جائے گی یاں
کہ اک قوم رہتی تھی اس نام کی یاں
سمجھتے ہیں شائستہ جو آپ کو یاں ہیں آزاد میِ رائے پر جو کہ نازاں
چلن پہ ہیں جو قوم کے اپنی خنداں مسلمان ہیں سب جنکے نزدیک ناداں
جو ڈھونڈھو گے یاروں کے ہمدرد اُن میں
تو نکلیں گے تھوڑے جواں مرد اُن میں
نہ رنج اُن کے افلاس کا اُن کو اصلا نہ فکر اُن کی تسلیم اور تربیت کا
نہ کوشش کی ہمت نہ دینے کو پیسا اڑانا مگر مفت اک اک کا خاکہ
کہیں اُن کی پوشاک پر طعن کرنا
کہیں اُن کی خوراک پر نام دھرنا
غریبوں کی جس بات میں عیب پانا نشانہ اُنھیں پھبتیوں کا بنانا
شامت سے دل بھائیوں کا دکھانا یگانوں کو بیگانہ بن کر چھڑانا
نہ کچھ درد کی چوٹ اُن کے جگر میں
نہ قطرہ کوئی خون کا چشم تر میں

جہاز ایک گرداب میں پھنس رہا ہے پڑا جس سے جو کھوں میں چھوٹا ہوا ہے
 نکلنے کا راستہ نہ بچنے کی جا ہے کوئی اُن میں سوتا کوئی جاگتا ہے
 جو سوتے ہیں وہ مستِ خواب گراں ہے

جو بیدار ہیں اُن پہ خداں زناں ہیں
 کئی اُن سے پوچھے کہ اے ہوش والو کس اُمید پر تم کھڑے تنہا رہے ہو
 بُرا وقت بیڑے پہ آنے کو ہے جو نہ چھوڑے گا سوتوں کو اور جاگتوں کو
 بچو گے نہ تم اور نہ ساتھی تمہارے
 اگر ناؤ ڈوبی تو ڈوبیں گے سارے

غرض عیب کیجے بیاں اپنے کیا کیا کہ بگڑا ہوا یاں ہے اُسے کا آدا
 فقیہ اور جابل ضعیف اور توانا تاسف کے قابل ہے احوال سب کا

مریض ایسے مایوس دنیا میں کم ہیں
 بکڑ کر کبھی جو نہ سنبھلیں وہ ہم ہیں

کسی نے یہ اک مردِ دانا سے پوچھا کہ نعمت ہے دنیا میں سب سے بڑی کیا
 کہا ”عقل جس سے ملے دین و دنیا“ کہا ”گرنہ ہو اُس سے انسان کو بہرا“

کہا ”پھر اہم سب سے علم و ہنر ہے
 کہ جو باعثِ افتخارِ بشر ہے

کہا ”گرنہ ہو یہ بھی اُس کو میسر“ کہا ”مال و دولت ہے پھر سب سے بڑا ٹھکانہ“
 کہا ”وہ جو یہ بھی اگر بند اُس پر کہا ”اُس پہ بجلی کا گرنا ہے بہتر“

وہ ننگِ بشر تاکِ ذلت سے چھوٹے

خلائقِ سب اُس کی نخوت سے چھوٹے

مجھے ڈر ہے اے میرے ہم قوم یارو مبادا کہ وہ ننگِ عالم تُھیں ہو

گر اسلام کی کچھ حمیت ہے تم کو تو جلدی سے اٹھو اور اپنی خبر لو

وگرنہ یہ قول آئے گا راستِ تم پر

کہ ”ہونے سے ان کا نہ ہونا ہے بہتر“

رہو گے یونہی فارغ البال کب تک نہ بد لو گے یہ چال اور ڈھال کب تک

رہے گی نئی پودِ پامال کب تک نہ چھوڑو گے تم بھیڑ یا چال کب تک

بس اگلے فسانے فراموش کر دو

نقصِ کے شعلے کو خاموش کر دو

حکومت نے آزادیاں تم کو دی ہیں ترقی کی راہیں سراسر گھلی ہیں

صدائیں یہ ہر سمت سے آرہی ہیں کہ راجا کے پر جاتنا کسبِ سکھی ہیں

تسلط ہے ملکوں میں امن و اماں کا

نہیں بند رستہ کسی کا رواں کا

نہ بدخواہ ہے دین و ایماں کا کوئی نہ دشمنِ حدیث اور قرآن کا کوئی

نہ ناقض ہے ملت کے ارکاں کا کوئی نہ مانعِ شریعت کے فرماں کا کوئی

نمازیں پڑھو بے خطر معبدوں میں

ازانیں دھڑاکے سے دو مسجدوں میں

کھلی ہیں سفر اور تجارت کی راہیں نہیں بند صنعت کی حرفت کی راہیں
 جو روشن ہیں تحصیل حکمت کی راہیں تو سہوار ہیں کسب و دولت کی راہیں
 نہ گھر میں غنیم اور دشمن کا کھٹکا
 نہ باہر ہے قزاق و رہزن کا کھٹکا

مہینوں کے کٹتے ہیں رستے پلوں میں گھروں سے سواچین ہے منزلوں میں
 ہر اک گوشہ گلزار ہے جنگلوں میں شب و روز ہے ایمنی قافلوں میں
 سفر جو کبھی تھا نمونہ سفسر کا
 وسیلہ وہ اب ہے سراسر نطفہ سفسر کا

پہنچتی ہیں ملکوں سے دم دم کی خبریں چلی آتی ہیں شادی و غم کی خبریں
 عیاں ہیں ہر اک بڑا غم کی خبریں کھٹی میں زمانہ پہ عالم کی خبریں
 نہیں واقعہ کوئی پہناں کہیں کا
 ہے آئینہ احوال روئے زمیں کا

کہو قدر اس امن و آزادی کی کہ ہے صاف ہر سمت راہ ترقی
 ہر اک راہ رو کا زمانہ ہے ساتھی یہ ہر سو سے آواز پیہم ہے آتی
 کہ دشمن کا کھٹکا نہ رہزن کا ڈر ہے
 نکل جاؤ رستہ ابھی بے خطر ہے

بہت قافلے دیر سے جا رہے ہیں بہت بوجہ بار اپنے لہوار ہے ہیں
 بہت چل چلاؤ میں گھبراہٹ ہے ہیں بہت سے نہ چلنے سے پختہ ہے ہیں

مگر اک تمہیں ہو کہ سوتے ہو غافل

مبادا کہ غفلت میں کھوٹی ہو منزل

نہ بدخواہ سمجھو بس اب یادوں کو لیٹے نہ ٹھہراؤ تم رہبروں کو

دو الزام پیچھے نصیحت گروں کو ٹٹو لو ذرا پہلے اپنے گھروں کو

کہ خالی ہیں یا پُر ذخیرے تمہارے

بُڑے ہیں کہ اچھے و تیرے تمہارے

امیروں کی تُم سن چکے داستاں سب چکن ہو چکے عالموں کے بیاں سب

شریفوں کی حالت ہے تم پر عیاں سب بگڑنے کو تیار بیٹھے ہیں یاں سب

یہ بوسیدہ گھرا ب گرا کا گرا ہے

مُستوں مرکزِ نقل سے ہٹ چکا ہے

یہ جو کچھ ہوا ایک شتمہ ہے اُس کا کہ جو وقت یاروں پہ ہے آنے والا

زمانے نے اونچے سے جس کو گرایا وہ آخر کو مٹی میں مل کر رہے گا

نہیں گرچہ کچھ قوم میں حال باقی

ابھی اور ہونا ہے پامال باقی

یہاں ہر ترقی کی غایت یہی ہے سرانجام ہر قوم و ملت یہی ہے

سدا سے زمانہ کی عادت یہی ہے طلسم جہاں کی حقیقت یہی ہے

بہت یاں ہوئے خشک چشمے اُبل کر

بہت باغ چھانٹے گئے بھول چل کر

کہاں ہیں وہ اُہرامِ مصری کے بانی کہاں ہیں وہ گردانِ زابلستانی
 گئے پیشدادی کدھر اور کیا نی مٹا کر رہی سب کو دُنیاۓ فانی
 لگاؤ کہیں کھوج کلہا نیوں کا

بتاؤ نشانِ کوئیِ ساسانیوں کا
 وہی ایک ہے جس کو دائم بقا ہے جہاں کی وراثت اُسی کو سزا ہے
 سوا اس کے انجامِ سب کا فنا ہے نہ کوئی رہے گانہ کوئی رہا ہے
 مسافر یہاں ہیں فقیر اور غنی سب
 غلام اور آزاد ہیں رفتنی سب



بس لئے اُمیدی نہ یوں دل بچھا تو جھلک اے اُمید اپنی آخر دکھا تو
 ذرا نا اُمیدوں کی ڈھارس بندھا تو فسردہ دلوں کے دل آخر بڑھا تو

ترے دم سے مردوں میں جانیں پڑی ہیں

جلی کھیتیاں تو نے سر سبز کی ہیں

سفینہ پئے نوح طوفاں میں تو تھی سکون بخش یعقوب کنگاں میں تو تھی

زلیخا کی غمخوار، حبراں میں تو تھی دل آرام یوسف کی زنداں میں تو تھی

مصائب نے جب آن کر اُن کو گھیرا

سہارا وہاں سب کو تھا ایک تیرا

بہت ڈوبتوں کو ترایا ہے تو نے بگڑتوں کو اکثر بسایا ہے تو نے

اُکھڑتے دلوں کو جایا ہے تو نے اُجڑتے گھروں کو بسایا ہے تو نے

بہت تو نے پستوں کو بالا کیا ہے

اندھیرے میں اکثر اُجلا کیا ہے

قوی تجھ سے ہمت ہے بیرو جواں کی بڑی تجھ سے ڈھارسِ خورد و کلاں کی

تجھی پر ہے بنیادِ نظم جہاں کی نہ ہو تو تو رونق نہ ہو اس دُکلاں کی

تنگاپہ ہر محلے میں تہجی سے
 روارہ ہے ہر فاصلے میں تہجی سے
 کسانوں سے کٹر میں تو ہے بُواتی جہازوں کو گر داب میں ہے کھواتی
 سکندر کو دارا پہ ہے تو چڑھاتی فریدوں کو ضحاک سے ہے لڑاتی
 چلے سب جدہ تو نے مائل عناں کی
 نظر تیری سیٹھی پہ ہے کارواں کی
 بوازا بہت بینواؤں کو تو نے تو انگر بنایا گداؤں کو تو نے
 دیا دسترس نارساؤں کو تو نے کیا بادشاہ ناخداؤں کو تو نے
 سکندر کو شان کئی تو نے بخشی
 کلبیس کو دنیا کئی تو نے بخشی
 وہ بہر وہیں رکھتے جو کوئی ساماں خور و زاد سے جن کا خالی ہے داماں
 نہ ساتھی کوئی جس سے منزل ہو آساں نہ محرم کوئی جو سنے دردِ نہاں
 ترے بل پہ خوش خوش میں اس طرح جاتے
 کہ جا کر خستہ اند ہیں اب کوئی پاتے
 زمیں جو تنے کو جب اٹھتا ہے جوتا ستمے کا گراں تک ہمیں جب کہ ہوتا
 شب و روز محنت میں ہے جان کھتا ہمیںوں نہیں پاؤں پھیلا کے سوتا
 اگر موجزن اُس کے دل میں نہ تو ہو
 تو دنیا میں غل بھوک کا چار سو ہو

بنے اس سے بھی گر سوا اپنے دم پر بلاؤں کا ہو سامنا ہر قسم پر
پہاڑ اک خردوں اور ہو کوہِ غم پر گذرنی ہو جو کچھ گذر جائے ہم پر

نہیں نکر۔ تو دل بڑھاتی ہے جب تک

دماغوں میں بُو تیری آتی ہے جب تک

یہ سچ ہے کہ حالت ہماری زبوں ہے عزیزوں کی غفلت وہی جوں کی توں ہے
جہالت وہی قوم کی رہنمویں ہے تعصب کی گردن پہ ملت کا خون ہے

مگر اے اُمید اک سہارا ہے تیرا

کہ جلوہ یہ دُنیا میں سارا ہے تیرا

نہیں قوم میں گرچہ کچھ جان باقی نہ اُس میں وہ اسلام کی شان باقی
نہ وہ جاہ و شہرت کے سامان باقی پر اس حال میں بھی ہے اک آن باقی

بگڑنے کا گو اُن کے وقت آگیا ہے

مگر اس بگڑنے میں بھی اک ادا ہے

بہت ہیں ابھی جن میں غیرت ہے باقی دلیری نہیں پر حقیقت ہے باقی

فقیری میں بھی بونے ثروت ہے باقی تنہی دست میں پر مروت ہے باقی

مٹے پر بھی پسندارِ مستی وہی ہے

مکان گرم ہے آگ کو بجھ گئی ہے

سمجھتے ہیں عزت کو دولت سے بہتر فقری کو ذلت کی شہرت سے بہتر

گھیم قناعت کو ثروت سے بہتر انھیں موت ہے بابرِ منت سے بہتر

سرآن کا نہیں در بدر جھکنے والا
 وہ خود پست ہیں پر نگاہیں ہیں بالا
 مشابہ ہے قوم اُس مریضِ جواں سے کیا ضعف نے جس کو مایوس جاں سے
 نہ بستر سے حرکت نہ جنبشِ مکاں سے اجل کے ہیں آثار جس پر عیاں سے
 نظر آتے ہیں سب مرض جس کے مُزمن
 نہیں کوئی مُملکِ مرض اُس کو لیکن
 بجا ہیں جو اس اُسکے اور ہوش قائم طبیعت میں میلِ خور و نوش قائم
 دماغ اور دل چشم اور گوش قائم جوانی کا پندار اور جوش قائم
 کرے کوئی اُس کی اگر غور کامل
 عجب کیا جو ہو جائے زندوں میں شامل
 عیاں سب پہ احوال بیمار کا ہے کہ تیل اُس میں جو کچھ نہا سب حل چکا ہے
 موافقِ دوا ہے نہ کوئی غذا ہے ہزالِ بدن ہے زوالِ قوی ہے
 مگر ہے ابھی یہ دیا ٹٹاتا
 بچھا جو کہ ہے یاں نظر سب کو آتا
 یہ سچ ہے کہ ہے قوم میں قحطِ انساں نہیں قوم کے ہیں سب افرادِ کیساں
 سفال و خرف کے ہیں انبارِ گریاں جواہر کے ٹکڑے سبھی ہیں اُن میں پنہاں
 چھپے سنگریزوں میں گوہر بھی ہیں کچھ
 لٹے ریت میں ریزہ زبر بھی ہیں کچھ

جو بے ہیں اُن میں تو غمخوار بھی ہیں جو بے مہر ہیں کچھ تو کچھ یار بھی ہیں
اُنھیں غافلوں میں خبردار بھی ہیں خرابات میں چند ہُشیار بھی ہیں

جماعت سے اپنی نرا لے بھی ہیں یاں

نکمتوں میں کچھ کام والے بھی ہیں یاں

جو چاہیں پلٹ دیں یہی سب کی کایا کہ اک اک نئے ٹکوں کو ہے یاں جگایا
اکیلوں نے ہے قافلوں کو بچایا جہازوں کو ہے زور قوں نے ترایا

یو نہیں کام وُنیا کا چلتا رہا

دیے سے دیا یو نہیں جہلتا رہا

یہ سچ ہے کہ ہیں بیشتر ہم میں ناداں نہیں جن کے دردِ تعصب کا درماں
جہاں میں ہیں جو اُنکی عزت کے خواہاں اُنھیں سے وہ رہتے ہیں دست و گریباں

پہ ایسے بھی کچھ ہوتے جاتے ہیں پیدا

کہ جو خیر خواہوں پہ ہیں اپنے شیدا

کوئی خیر خواہی میں ہے ہسران کا کوئی دست و بازو سے ہے یادِ اُنکا

کوئی ہے زباں سے ستائش گر اُن کا بہت رکھتے ہیں نقشِ جُبدل پر اُن کا

بہت اُن کے گُن سُنتے ہیں چُپکے چُپکے

بہت سُن کے سر دھنتے ہیں چُپکے چُپکے

بہت دن سے دریا کا پانی کھڑا تھا موج کا جس میں نہ ہرگز پستا تھا

تغیر سے یہ حال اُس کا ہوا تھا کہ کردہ تھی بو تو کڑوا مزا تھا

ہوئی سستی یہ پانی سے زائل روانی
 کہ مشکل سے کہہ سکتے تھے اُس کو پانی
 پر اب اُس میں رُو کچھ کچھ آنے لگی ہے کناروں کو اُس کے ہلانے لگی ہے
 ہوا بلبلیے کچھ اٹھانے لگی ہے عفو نہ وہ پانی سے جانے لگی ہے
 اگر ہو نہ یہ انقلاب اتفاقی
 تو دریا میں بس اک نمود ہے باقی
 حوادث نے اُن کو ڈرایا ہے کچھ کچھ مصائب نے نیناد دکھایا ہے کچھ کچھ
 ضرورت نے رستہ بتایا ہے کچھ کچھ زمانے کے نعل نے جگایا ہے کچھ کچھ
 ذرا دست دباؤ ہلانے لگے ہیں
 وہ سوتے میں کچھ کھیلانے لگے ہیں
 رہ راست پر ہیں وہ کچھ آتے جاتے تعلی سے ہیں اپنے شرماتے جاتے
 تفاخر سے ہیں اپنے پچھتاتے جاتے سراغ اپنا کچھ کچھ ہیں وہ پاتے جاتے
 بزرگی کے دعوں سے پھرنے لگے ہیں
 وہ خود اپنی نظروں سے گرنے لگے ہیں
 نہیں گھاٹ پر گوترقی کے آتے نئی بات سے ناک بھوں ہیں چڑھاتے
 نئی روشنی سے ہیں آنکھیں چراتے مگر ساتھ ہی یہ بھی ہیں کہتے جاتے
 کہ دُنیا نہیں گرچہ رہنے کے قسابل
 پر اس طرح دنیا میں رہنا ہے مشکل

تَنَزُّل پہ وہ ہاتھ ملنے لگے ہیں کچھ اس سوز سے جی پکھلنے لگے ہیں
دھوئیں کچھ دلوں سے نکھلنے لگے ہیں کچھ آرزو سے سینوں پہ جلنے لگے ہیں

وہ غفلت کی راتیں گزرنے کو ہیں اب

نشے جو چڑھے تھے اُترنے کو ہیں اب

نہیں گرجے کچھ دردِ اسلام اُن کو نہ بہو دی قوم سے کام اُن کو

نہ کچھ فکرِ آغاز و انجام اُن کو برابر ہے ہو صبح یا شام اُن کو

مگر قوم کی سُن کے کوئی مصیبت

اُنھیں کچھ نہ کچھ آہی جاتی ہے رقت

خصوصیت سے ہیں اپنی گونواریاں سب نزاعوں سے باہم کے ہیں ناتواں سب

خود آپس کی چوٹوں سے ہیں خستہ جاں سب یہ ہیں متفق اس پہ پیرو جاں سب

کہ نا اتفاقی نے کھویا ہے ہسم کو

اسی جزر و مد نے ڈبویا ہے ہسم کو

یہ مانا کہ کم ہم ہیں ہیں ایسے دانا جھجھکوں نے حقیقت کو ہے اپنے چھانا

تَنَزُّل کو ہے ٹھیک ٹھیک اپنے جانا کہ ہم ہیں کہاں اور کہاں ہے زمانا

یہ اتنا زبافوں پہ ہے سب کے جاری

کہ حالتِ بُری آجکل ہے ہماری

فرائض ہیں گو دین کے سب ہیں قاصر یہ مشغولِ باطن نہ پاسندِ ظاہر

مساجد سے غائبِ مآہی میں حاضر مگر ایسے فاسق ہیں اُن میں نہ فاجر

کہ مذہب پہ حملے ہیں جو ہر طرف سے
وہ دیکھ اُن کو ہٹ جائیں راہِ سلف سے

خود اپنی ہی گو قدر و قیمت گنوائی یہ بھولے نہیں ہیں بڑوں کی بڑائی
جو آپ اُن کی خوبی نہیں کوئی پائی تو ہیں خوبیوں پر اُنھیں کی دانی
شرف گو کہ باقی نہیں اُن میں اب کچھ
مگر خواب میں دیکھ لیتے ہیں سب کچھ

ذرا پھر کے تیغے وہ جب دیکھتے ہیں وہ اپنا حسب اور نسب دیکھتے ہیں
بزرگوں کا علم و ادب دیکھتے ہیں سرافرائیِ جد و اب دیکھتے ہیں
تو ہیں فخر سے وہ کبھی سر اٹھاتے
کبھی ہیں ندامت سے گردن جھکاتے

اگر کچھ بھی باقی ہو یاروں میں ہمت تو ان کا یہی افتخار اور ندامت
شگونِ سعادت ہے اور فالِ بدلت کہ آتی ہے کچھ اس سے بڑے حمیت
وہ کھمبے بیٹھے آخر کسائی بڑوں کی
بھلا دی جنھوں نے بڑائی بڑوں کی

اسیری میں جو گرم فریاد ہیں یاں وہی آشیاں کرتے آباد ہیں یاں
قفص سے وہی ہوتے آزاد ہیں یاں چمن کے جنھیں چچھے یاد ہیں یاں
وہ شاید ففس ہی میں عمریں گنوائیں
گیں بھول صحرائی جن کو فضا میں

بلندی میں ہوں یا کہ پستی میں ہوں ہم قوی ہوں کہ کمزور افروز ہوں یا کم
محقر زمانے میں ہوں یا مکرم موخر ہوں اس بزم میں یا مقدم
عبا میں ہوں پوشیدہ یا شال میں ہوں
کسی رنگ میں ہوں کسی حال میں ہوں

اگر باخبر ہیں حقیقت سے اپنی تلف کی ہوئی اگلی عظمت سے اپنی
بلندی و پستی کی نسبت سے اپنی گزشتہ اور آئندہ حالت سے اپنی
تو سمجھو کہ ہے یا رکھو ہمارا
نہیں دور منجد ہمارے کچھ کنارے

اُنپ ارماں سے یہ طفل نے پچھا کہ قومیں ہیں دنیا میں جو جلوہ فرما
نشاں اُن کے اقبال مندی کے ہیں کیا کب اقبال مندان کو کہنا ہے زیر
کہا ملک و دولت ہو ہاتھ اُن کے جبتک
جہاں ہو کمر بستہ ساتھ اُن کے جبتک

جہاں جائیں وہ سرخرو ہو کے جائیں ظفر بے نماں ہو جدھر باگ اٹھائیں
نہ بگڑیں کبھی کام جو وہ بنائیں نہ اکھڑیں قدم جس جگہ وہ جمائیں
کہیں میں کو گزرس تو وہ کیسا ہو
اگر خاک میں ہاتھ ڈالیں طلا ہو

دیم کی جب کہ باتیں سنیں یہ ہنسنا سن کے فرزانہ دور ہیں یہ
کہا "جان غم گپ ہے گود نشین یہ مگر شرط اقبال ہرگز نہیں یہ

حوادث سے بن گذار انہیں یاں

بلندی و پستی سے چارہ نہیں یاں

بہم ہے کبھی گاہ برہم ہے محفل ٹکٹھن ہے کبھی گاہ آساں ہے منزل
زمانہ کی گر دش سے بچنا ہے مشکل نہ محفوظ ہیں اس سے مدبر نہ مقبل

بہت یکہ تازوں کو یاں گھرتے دیکھا

سدا شہسواروں کو یاں گرتے دیکھا

جہاں سود ہے یاں وہیں زیاں بھی جہاں روشنی ہے وہیں بے دھواں بھی

سفر بھی ہے یہ خاکداں اور جہاں بھی بہا رہیں بھی ہیں اس جن میں خزاں بھی

نکھرتے ہیں جو یاں وہ گد لاتے بھی ہیں

چمکتے ہیں جو یاں وہ گھناتے بھی ہیں

ضعیف اور قوی ازمنی اور عراقی چمکھاتا ہے دردِ قرح سب کو ساقی

پہ اقبال کی ہے رمق جن میں باقی یہ سب تلخیاں اُن کی ہیں اتھانی

بلاؤں میں گھر کر نکل جاتے ہیں وہ

ذرا ڈگمگا کر سنبھل جاتے ہیں وہ

نہیں ہوتے نیرنگ گرد و ست حیراں ہر اک درد کا ڈھونڈھ لیتے ہیں دریاں

اُٹھاتے نہیں کچھ حوادث سے نقصاں وہ چونک اُٹھتے ہیں دیکھ خواب پریشاں

بھڑکتے ہیں افسردہ ہو کر سوا وہ

بھبکتے ہیں پژمردہ ہو کر سوا وہ

پگھلتے ہیں سانچے میں ڈھلنے کی خاطر لگاتے ہیں غوطہ اُچھلنے کی خاطر
 ٹھہرتے ہیں دم لیکے چلنے کی خاطر وہ کھاتے ہیں ٹھوکر سنسنے کی خاطر

سبب کو مرض سے سمجھتے ہیں پہلے

اُچھتے ہیں نیچھے سسکتے ہیں پہلے

ضرورت نہیں یہ کہ فرمانروا ہوں رعیت ہوں وہ خواہ کشور کشا ہوں
 سپاہی ہوں / تاجر ہوں یا ناخدا ہوں وہ کچھ ہوں پہ اپنے سے واقف ذرا ہوں

کہ ہم کیا ہیں اور کون ہیں اور کہاں ہیں

گھٹے یا بڑھے ہیں سبک یا گراں ہیں

جب آئے اُنھیں ہوش کچھ وقت کھو کر رہیں بیٹھے قسمت کو اپنی نہ رو کر

بکریں گویا کشیں سب ہم ایک ہو کر رہیں داغِ ذلت کا دامن سے دھو کر

نہ ہو تاب پرواز گر آسماں تک

نہ واں تک اڑیں ہو رسائی جہاں تک

پڑا ہے وہی وقت اب ہم پہ آ کر کہ اُٹھتے ہیں سوتے بہت دن چڑھا کر

سواروں نے کی راہ طے باگ اُٹھا کر گئے قافلے ٹھہر منزل پہ جسا کر

گرا افتاں و خیراں سدا رہے سبھی اب ہم

تو پہنچے بھلا جا کے منزل پہ کب ہم

مگر بیٹھ رہنے سے چلنا ہے بہتر کہ ہے اہل ہمت کا اللہ یاد اور

جو ٹھنڈک میں چلنا نہ آیا میسر تو پود پھیں گے ہم دھوپ کھا کھا کے مڑ

یہ تکلیف و راحت ہے سب اتفاقی

چلو اب بھی ہے وقت چلنے کا باقی

ہوا کچھ وہی جس نے یاں کچھ کیا ہے لیا جس نے پھل بیج بو کر لیا ہے

کر دیکھ کہ کرنا ہی کچھ کیسا ہے مثل ہے کہ کرتے کی سب بدیا ہے

یونہی وقت سو سو کے ہیں جو گنواتے

وہ خرگوش کچھو دوں سے ہیں زک اٹھاتے

یہ برکت ہے دنیا میں محنت کی ساری جہاں دیکھے فیض اسی کا ہے جاری

یہی ہے کلیدِ درِ فضلِ باری اسی پر ہے موقوفِ عزتِ تمھاری

اسی سے ہے قوموں کی یاں اکبر و سب

اسی پر ہیں مغرور میں اور تو سب

گلستاں میں جو بن گلِ یاسمن کا سماں زلفِ شبنم کی تاب و شکن کا

قدِ دلربا سرد اور نارون کا رُخ جانفزا لالہ و نسترن کا

غریبوں کی محنت کی ہے رنگِ بوسب

کمیروں کے خوں سے ہیں یہ تازہ رُوسب

ہلاتے دھاکے اگر دست و بازو جہاں عطرِ حکمت سے ہوتا نہ خوشبو

نہ اخلاق کی وضع ہوتی ترازو نہ حق پھیلتا رُبعِ مسکوں میں ہر سو

حقائق یہ سب غیر معلوم رہتے

خدائی کے اسرارِ مکتوم رہتے

ستارہ شریعت کا تاباں نہ ہوتا اثر علم دیں کا نمایاں نہ ہوتا
 حُجّہ انکفر سے نورِ ایماں نہ ہوتا مساجد میں یوں وردِ قرآن نہ ہوتا
 خدا کی ثنا معبدوں میں نہ ہوتی

اذاں جا بجا مسجدوں میں نہ ہوتی

نہیں ملتی کوشش سے دُنیا ہی تنہا کہ ارکانِ دین بھی اسی پر ہیں برپا
 جنہیں ہونہ دُنیا سے فانی کی پروا کریں آخرت کا ہی وہ کاش سودا
 نہیں ہلتے دنیا کی خاطر اگر تم
 تو نو دین حق کی ہی اُٹھ کر خبر تم

بنی نوع میں دو طرح کے ہیں انسان تفاوت ہے حالت میں جن کی نمایاں
 کچھ اُن میں ہیں احتِ طلبِ اَدبِ تنِ آساں بدن کے نگہبان بستر کے درباں
 نہ محنت پر مائل نہ قدرت کے قائل
 سمجھتے ہیں تنکے کو رستہ میں حائل

اگر ہیں تو انگر تو بے کار ہیں سب اپاہج اُیس روگی ہیں بیمار ہیں سب
 تعیش کے ہاتھوں سے لاچار ہیں سب تنِ آسانیوں میں گرفتار ہیں سب
 برابر ہے یاں اُن کا ہونا نہ ہونا

نہ کچھ جاگتا اُن کا بہتہ نہ سونا

اگر ہیں تہی دست اور بے نوا وہ تو محنت سے ہیں جی چڑتے سدا وہ
 نصیبوں کا کرتے ہیں اکثر گلا وہ ہلاتے نہیں کچھ مگر دست و پا وہ

اگر بھیک مل جائے قسمت سے اُن کو
 تو سو بار جہتر ہے محنت سے اُن کو
 نہ جو بے نوا، میں نہ ہیں کچھ تو انگر وہ ہیں ڈھور کی طرح قانع اسی پر
 کہ کھانے کو ملتا رہے پیٹ بھر کر نہیں بڑھتے بس اس سے آگے قوم بھر
 ہوئے زیورِ آدمیت سے عاری
 معطل ہوئیں قوتیں اُن کی ساری
 نہ ہمت، کہ محنت کی سختی اٹھائیں نہ جرأت، کہ خطروں کے میدان میں آئیں
 نہ غیرت، کہ ذلت سے پہلو بچائیں نہ عبرت، کہ دُنیا کی سمجھیں ادائیں
 نہ کل فکر بچھایہ کہ ہیں اس کے پھل کیا
 نہ سہ آج پروا کہ ہونا ہے کل کیا
 نہیں کرتے کھیتی میں وہ جانفشانی نہ ہل جوتے ہیں نہ دیتے ہیں پانی
 پہ جب یاس کرتی ہے دل پر گرانی تو کہتے ہیں حق کی سہ نامہربانی
 نہیں لیتے کچھ کام تدبیر سے وہ
 سدا لڑتے رہتے ہیں تقدیر سے وہ
 کبھی کہتے ہیں ہیچ ہیں سب یہ سالماں کہ خود زندگی ہے کوئی دن کی مہماں
 دھڑے سب یہ رہ جائیں گے کاخِ دایاں نہ باقی رہے گی حکومت نہ فرماں
 تڑنی اگر ہم نے کی بھی تو پھر کیا
 یہ بازی اگر حیت لی بھی تو پھر کیا

یہ سرگرم کوشش میں جو روزِ شب ہیں اٹھاتے سدا بارِ رنج و تعب ہیں
 ترقی کے میدان میں سبقت طلب ہیں نمائش پہ دُنیا کے بھولے یہ سب ہیں
 نہیں اُن کو کچھ اپنی محنت سے لہنا
 بناتے ہیں وہ گھر نہیں جس میں رہنا

کبھی کرتے ہیں عقلِ انساں پہ نفریں کہ بادِ صفت کو تاہِ بینی ہے خود ہیں
 وہ تدبیریں اس طرح کرتے ہیں تلقیں کہ گویا کھلا اُس پہ ہے سرِ تکیوں
 مگر سب خیالات ہیں خام اُس کے
 ادھورے ہیں جتنے ہیں یاں کام اُس کے

نہ اسبابِ راحت کی اُس کو خبر کچھ نہ آثارِ دولت کی اُس کو خبر کچھ
 نہ عزت نہ ذلت کی اُس کو خبر کچھ نہ کلفت نہ راحت کی اُس کو خبر کچھ
 نہ آگاہ اس سے کہ ہستی ہے شے کیا
 نہ واقف کہ مقصودِ ہستی سے ہے کیا

کبھی کہتے ہیں زہر ہے مال و دولت اٹھاتے ہیں جس کے لئے رنج و محنت
 اسی سے گناہوں کی ہوتی ہے غربت اسی سے دماغوں میں آتی ہے نخوت
 یہی حق سے کرتی ہے بندوں کو غافل

ہوئے ہیں عذاب اس سے قوموں پہ نازل
 کبھی کہتے ہیں سعی و کوشش سے حاصل کہ مقسوم بن کوششیں سب ہیں باطل
 نہیں ہوئی کوشش سے تقدیر زائل برابر ہیں یاں محنتی اور کاہل

ہلانے سے روزی کی گر ڈور ہلتی
 تو روٹی نکمتوں کو ہرگز نہ ہلتی
 نکمتوں کے ہیں سب یہ دکش ترانے سٹلانے کو قسمت کے رنگیں فسانے
 اسی طرح کر کے حیلے بھانے نہیں چاہتے دست و بازو بلانے
 وہ بھولے ہوئے ہیں یہ عادت خدا کی
 کہ حرکت میں ہوتی ہے برکت خدا کی
 سنی تم نے یہ جس جماعت کی حالت تنزل کی بنیاد ہے یہ جماعت
 بگڑتی ہیں تو میں اسی کی بدولت ہوا اس کی ہے مفسد ملک و ملت
 کیا صور و صیدا کو برباد اسی نے
 بگاڑا دمشق اور بغداد اسی نے
 جہاں ہے زمیں پر نحوست ہے انکی جدھر ہے زمانے میں نکبت ہے انکی
 مصیبت کا پیغام کثرت ہے انکی تباہی کا لشکر جماعت ہے ان کی
 وجود ان کا اصل البلیات ہے یاں
 خدا کا غضب ان کی بہتات ہے یاں
 سب ایسے تن آسان و بیکار و کاہل تمدن کے حق میں ہیں نہ ہر ہلاہل
 نہیں ان سے کچھ نوع انساں کو حاصل نہیں ان کی صحبت، کہ ہے سم قاتل
 یہ جب پھیلتے ہیں سمٹتی ہے دولت
 یہ جوں جوں کہ بڑھتے ہیں گھٹتی ہے دولت

جہاں بڑھ گئی ان کی تعداد حد سے ہوئی قوم محسوب سبب دامن و دد سے
 رہا اُس کو میرہ نہ حق کی مدد سے وہ اب بچ نہیں سکتی نکبت کی زد سے
 بچو ایسے شوموں کی پرچھائیوں سے

ڈرو ایسے چپ چاپ یغما یوں سے
 مگر اک فرویق اور ان کے سوا ہے شرف جس سے نوع بشر کو ملا ہے
 سب اس بزم میں جن کا نور و ضیا ہے سب اس باغ کی جن سے نشو و نما ہے
 ہوئے جو کہ پیدا ہیں محنت کی خاطر
 بنے ہیں زمانے کی خدمت کی خاطر

نہ راحت طلب ہیں نہ مُہلت طلب وہ لگے رہتے ہیں کام میں روز و شب وہ
 نہیں لیتے دم ایک دم بے سبب وہ بہت جاگ لیتے ہیں سوتے ہیں تب وہ
 وہ تنھکتے ہیں اور چین پاتی ہے دنیا
 کھاتے ہیں وہ اور کھاتی ہے دنیا

چھینیں گرنہ وہ ہوں کھنڈر کاخ و دیواں چھینیں گرنہ وہ شاہ و کشور ہو عریاں
 جو بوئیں نہ وہ تو ہوں جاندار بیجاں جو چھانٹیں نہ وہ تو ہوں جنگل گلستاں
 یہ چلتی ہے گاڑی اُنھیں کے سہارے

جو وہ کل سے بیٹھیں تو بیکل ہوں سارے
 کھپاتے ہیں کوشش سے تاب تو اُن کو کھلاتے ہیں محنت میں جسم و رداں کو
 سمجھتے نہیں اس میں جاں اپنی جاں کو وہ مر مر کے رکھتے ہیں زندہ جہاں کو

بس اس طرح جینا عبادت ہے اُن کی
 اور اس دُھن میں مرنا شہادت ہے اُن کی
 مشقت میں عمر اُن کی کُتنی ہے ساری نہیں آتی آرام کی اُن کی باری
 سدا بھاگ دوڑ اُن کی رہتی ہے جاری نہ آندھی میں عاجز نہ مینہ میں ہیں عاری
 نہ ٹوبیٹھ کی دم تڑاتی ہے اُن کا
 نہ خیر ماہ کی جی چھڑاتی ہے اُن کا
 نہ احباب کی تیغ احساں سے گھائل نہ بیٹے سے طالب نہ بھائی سے سائل
 نہ دُکھ درد میں سوئے آرام مائل نہ دریا و کوہ اُن کے رستے میں حائل
 سنے ہوں کبھی رستم و سام جیسے
 غمور اب سبھی لاکھوں ہیں گناہ ویسے
 کسی کو یہ دُھن ہے کہ جو کچھ کمائیں کھلائیں کچھ ادوروں کو کچھ آپ کھائیں
 کسی کو یہ کہ ہے کہ جھیلیں بلائیں بہ احساں کسی کا نہ ہرگز اٹھائیں
 کوئی محو ہے فکر فرزند و زن میں
 کوئی چڑ ہے حُب اہل وطن میں
 جو مصروف ہے کشتکاری میں کوئی تو مشغول ڈکان داری میں کوئی
 عزیزوں کی ہے نگرانی میں کوئی ضعیفوں کی خدمت گزاری میں کوئی
 یہ ہے اپنی راحت کے سامان کرتا
 وہ کُتنے پہ ہے جان قربان کرتا

کئی اس تگ و دو میں رہتا ہے ہر دم کہ دولت جہاں تک ہو کیجے فراہم
رہیں جیتے جی تاکہ خود شاد و خرم مر میں جب تو دل پر نہ لیجائیں یہ غم

کہ بعد اپنے کھائیں گے فرزند وزن کیا

لباس اُن کا اور اپنا ہوگا کفن کیسا

بہت دل میں پنے یہ رکھتے ہیں ارماں کہ کر جائیں یاں کوئی کارِ نمایاں

وہ ہوں تاکہ جب چشمِ عالم سے پنہاں تو ذکرِ جمیل اُن کا باقی رہے یاں

یہی طالبِ شہرت و نام لا کھوں

بناتے ہیں جمہور کے کام لا کھوں

بہت مخلص اور پاک بندے خدا کے نشاں جن سے قائم ہیں صدق و صفا کے

ز شہرت کے خواہاں نہ طالبِ ثنا کے نمائش سے بیزار دشمنِ ریا کے

ریاضت سب اُن کی خدا کے لئے ہے

مشقّت سب اُس کی رضا کے لئے ہے

کوئی اُن میں ہے حق کی طاعت پہ مقبول کوئی نامِ حق کی اشاعت پہ مفتول

کوئی زہد و صبر و قناعت پہ مقبول کوئی ہند و عطا جماعت پہ مقبول

کوئی موج سے آپ کو ہے بچپاتا

کوئی ناؤ ہے ڈوبتوں کی تراتا

بہت نوعِ انساں کے غمخوار و دیاور ہوا خواہِ قہر بہ اندیشِ کشور

شدائد کے دریائے خوں میں شنوار جہاں کے پُر آشوب کشتی کے لنگر

ہر اک قوم کی ہست و بوداں سے ہے یاں
 سب اس انجمن کی نموداں سے ہے یاں
 کسی پر ہو سختی صعوبت ہے ان پر
 کسی پر ہو غم رنج و تکلف ہے ان پر
 کہیں ہو فلاکت مصیبت ہے ان پر
 کہیں آئے آفت قیامت ہے ان پر
 کسی پر چلیں سیرِ آماج یہ ہیں
 لٹے کوئی رہ گیسرِ تاراج یہ ہیں
 یہ ہیں مشترک بات پر اڑنے والے
 یہ ہیں کوسخوں سے ہیں بڑنے والے
 یہ فوجِ حوادث سے ہیں لڑنے والے
 یہ غیروں کی ہیں آگ میں پڑنے والے
 اُمنڈتا ہے رُکنے سے اوراں کا دریا
 جُنوں سے زیادہ ہے کچھ ان کا سودا
 جہاتے ہیں جب پاؤں ٹپتے نہیں یہ
 بڑھا کر قدم پھر پلٹتے نہیں یہ
 گئے پھیل جب پھر سمٹتے نہیں یہ
 جہاں بڑھ گئے بڑھ کے گھٹتے نہیں یہ
 مُم بن گئے سر نہیں پھیرتے یہ
 جب اُٹھتے ہیں اُٹھ کر نہیں بیٹھتے یہ
 خدا نے عطا کی ہے جو ان کو قوت
 نہائی ہے دل میں بہت اُس کی عظمت
 نہیں پھیرتی اُن کا منہ کوئی زحمت
 نہیں کرتی زیرِ اُن کو کوئی صعوبت
 بھروسے پہ اپنے دل و دست و پا کے
 سمجھتے ہیں ساتھ اپنے لشکرِ خدا کے

نہیں مرحلہ کوئی دشوار اُن کو ہر اک راہ ملتی ہے ہموار اُن کو
گستاخ ہے صحرائے پُر خار اُن کو برابر ہے میدان و کُھسار اُن کو
نہیں حامل اُن کے کوئی رہ گزریں

سمندر ہے پایاب اُن کی نظر میں
اسی طرح یاں اہل ہمت ہیں جتنے کمر بستہ ہیں کام پر اپنے اپنے
جہاں کی ہے سب دھوم دھام اُنکے دم سے فقیر اور غنی سب طفیلی ہیں اُن کے
بغیر ان کے بے ساز و سامان تھی مجلس
نہ ہوتے اگر یہ تو دیراں تھی مجلس

زمیں سب خدا کی ہے گزار انھیں سے زمانے کا ہے گرم بازار انھیں سے
ملے ہیں سعادت کے آثار انھیں سے کھلے ہیں خدائی کے اسرار انھیں سے
انھیں پر ہے کچھ فخر گر ہے کسی کو
انھیں سے ہے گر ہے شرف آدمی کو

انھیں سے ہے آباد ہر ملک و دولت انھیں سے ہے سرسبز ہر قوم و ملت
انھیں پر ہے موقوف قوموں کی عزت انھیں کی ہے سبکدوش مسکوں میں کثرت
دم ان کا ہے دنیا میں رحمت خدا کی
انھیں کو ہے بھتی خلافت خدا کی

انھیں کا اُجالا ہے ہر رہ گزریں انھیں کی ہے یہ روشنی دشت و دژیں
انھیں کا ظہور ہے سب خشک زمیں انھیں کے کرشمے ہیں سب بحر و بریں

انھیں سے یہ رُتبہ ہے آدم نے پایا
 کہ سر اس سے روحانیوں نے جھکا یا
 ہر اک ملک میں خیر و برکت ہے ان سے ہر اک قوم کی شان و شوکت ہے ان سے
 نجابت ہے ان سے شرافت ہے ان سے شرف ان سے فخر ان سے عزت ہے ان سے
 بھاکش ہو گم ہو عزت کے خواہاں
 کہ عزت کا ہے بھید ذلت میں نہاں
 مشقت کی ذلت جنہوں نے اٹھائی جہاں میں ملی اُن کو آخر بڑائی
 کسی نے بغیر اس کے ہرگز نہ پائی فضیلت نہ عزت نہ فرماں روائی
 نہال اس گلستاں میں جتنے بڑھے ہیں
 ہمیشہ وہ نیچے سے اوپر چڑھے ہیں
 حکومت ملی اُن کو صفار تھے جو امامت کو پہنچے وہ قصار تھے جو
 وہ قطبِ زمان ٹھہرے عطار تھے جو بنے مرجِ خلقِ نخبار تھے جو
 اولوا الفضل یاں اُٹھے سراجِ کائنات
 اولوا الوقت ہو گزرے حلاجِ کائنات
 نہ بونصر تھا نوع میں ہم سے بالا نہ تھا بوعلی کچھ جہاں سے نرالا
 طبیعت کو بچپن سے محنت میں ڈالا ہوئے اس لئے صاحبِ قدر و والا
 اگر فکر کسبِ مہرِ تم کو بھی ہو
 تمھیں پھر ابونصر اور بوعلی ہو

بڑا ظلم اپنے یہ تم نے کیا ہے کہ غرت کی یاں جس ستوں پر بنا ہے
 ترقی کی منزل کا جو رہنسا ہے تنزل کی کشتی کا جو ناخدا ہے
 قوی پشت تھیں جس سے پشتیں تمھاری

ہوئی دست بردار قوم اُس سے ساری
 ہنر ہے نہ تم میں فضیلت ہے باقی نہ علم و ادب ہے نہ حکمت ہے باقی
 نہ منطق ہے باقی نہ ہیئت ہے باقی اگر ہے تو کچھ قابلیت ہے باقی
 اندھیرا نہ چھا جائے اس گھر میں دیکھو
 پھر اکساد اس ٹٹماتے دے کو

بہت ہم میں اور تم میں جو ہر ہیں مخفی خبر کچھ نہ ہم کو نہ تم کو ہے جن کی
 اگر جیتے جی کچھ نہ ان کی خبر لی تو ہو جائیں گے مل کے مٹی میں مٹی
 یہ جو ہر ہیں ہم میں امانت خدا کی
 مبادا تلف ہو ودیعت خدا کی

یہی نوجواں پھرتے آزاد جو ہیں کمینوں کی صحبت میں برباد جو ہیں
 شریفوں کی کہلاتے اولاد جو ہیں مگر ننگ آباد اجساد جو ہیں
 اگر نقد فرصت نہ یوں مفت کھوتے
 یہی فخر آباد اجساد ہوتے

یہی جو کہ پھرتے ہیں بے علم و جاہل بہت ان میں ہیں جن کے جوہر ہیں قابل
 رذائل میں نہیں ہیں ان کے فضائل انھیں ناقصوں میں ہیں پوشیدہ کامل

نہ ہوتے اگر مائل لہو و بازی
ہزاروں انھیں میں تھے طوسی و رازی

یہی قوم ہے جس میں قحط آدمی کا جہاں شور ہے ہر طرف ناکسی کا
نہیں جہل میں جس کے حصّہ کسی کا کبھی علم و فن پر تھا قبضہ اسی کا
وہ تھیں برکتیں سعی و کوشش کی ساری

وہی خوں ہے ورنہ رگوں میں ہماری
حکومت سے مایوس تم ہو چکے ہو زرو مال سے ہاتھ تم دھو چکے ہو
دلیری کو ڈھک ڈھک کے منہ رو چکے ہو بزرگی بزرگوں کی سب کھو چکے ہو
مدار اب فقط علم پر ہے شرف کا
کہ باقی ہے ترکہ ایسی اک سلف کا

ہمیشہ سے جو کہنے آئے ہیں سبیاں کہ ہے علم سرمایہ فخر انساں
عرب اور تجم ہند اور مصر و یونان رہا اتفاق اُس پہ قوموں کا یکساں

یہ دعویٰ تھا اک جس پہ حجت نہ تھی کچھ
کھلی اُس پہ اب تک شہادت نہ تھی کچھ
جو اہر تھا اک سب کی نظروں میں بھاری پر کھنے کی جس کی نہ آئی تھی باری
فضائل تھے سب علم کے اعتباری نہ تھیں طاقتیں اُس کی معلوم ساری
پر اب بحر و بر دے رہے ہیں گواہی
کہ ہے علم میں زور دستِ الٰہی

کیا کوہساروں کو مسمار اس نے بنایا سمندر کو بازار اس نے
 زمینوں کو منوایا دوار اس نے ثوابت کو ٹھہرایا ستار اس نے
 لیا بھاپ سے کام لشکر کستی کا
 دیا پتلیوں کو سکت آدمی کا

یہ پتھر کا ایندھن ہے جلوانے والا جہازوں کو خشکی میں چلوانے والا
 صداؤں کو سانچے میں ڈھلوانے والا زمیں کے خزانے اُگلوانے والا
 یہی برق کو نامہ بر ہے بناتا
 یہی آدمی کو ہے بے پر اُڑاتا

تمدن کے ایوان کا معمار ہے یہ ترقی کے لشکر کا سالار ہے یہ
 کہیں دستکاروں کا اوزار ہے یہ کہیں جنگجو یوں کا ہتھیار ہے یہ
 دکھایا ہے نیچا دلیروں کو اس نے
 بنایا ہے رو بہ شیروں کو اس نے

اسی کی بے اب چار سو حسِ حکمرانی کئے اس نے زیرِ ارمی اور یمانی
 ہوئے رام دیوانِ ماثِرِ رانی گئے زائلی بھول سب پہلوانی
 ہوا اس کی طاقت سے شخیرِ عالم
 پڑے سامنے اس کے چرخِ نہ تو یلغم

یہ لاکھوں پہ بے سیکڑوں کو چڑھاتا سواروں کو پیادوں سے زک دلاتا
 جہازوں سے ہے زورِ قوں کو بھڑاتا حصاروں کو بے چکیوں میں اُڑاتا

ہوا کوئی حربوں سے اُس کے نہ سر نہ
 نہ ٹٹھری زرہ اُس کے آگے نہ بکتر
 جنہوں نے بنایا اُسے اپنا یادور ہر اک راہ میں اُس کو ٹٹھرایا رہبر
 نہ قول آجکل صادق آتا ہے اُن پر کہ اک نوع ہے نوع انساں سے برتر
 الگ سب سے کام کے اور طور ہیں کچھ
 اگر سب میں انساں تو وہ اور ہیں کچھ
 بہت اُن کو معجزہ نما جانتے ہیں بہت دیوتا اُن کو گم دانستے ہیں
 یہ جو ٹھیک ٹھیک ان کو پہچانتے ہیں یہ اتنا مقرر اُنھیں مانتے ہیں
 کہ دُنیا نے جو کی تھی اب تک کمائی
 وہ سب جزو و گل اُن کے حصہ میں آئی
 کیا علم نے اُن کو ہر فن میں کیتا نہ ہمسرہ ہا کوئی اُن کا نہ ہمتا
 ہر اک چیز اُن کی ہر اک کام اُن کا سمجھ بوجھ سے ہے زمانہ کی بالا
 صنائع کو سب اُن کے تکتے ہیں ایسے
 عجائب میں قدرت کے حیراں ہوں جیسے
 دے علم نے کھول اُن پر خزانے جیسے اور ظاہر نئے اور پُرانے
 بتائے اُنھیں غیب کے مال خانے دکھائے فتوحات کے سب ٹھکانے
 ہوا جیسے چھلی ہے سب بحر و بر پر
 وہ یوں چھا گئے خاور اور باختر پر

یہ سچ ہے کہ ہے اصل تعلیم دولت رہی ہے سدائش حکمت حکومت
ہوئی سلطنت جن کی دنیا سے نصحت نہ علم آن سے باقی رہا اور نہ حکمت

نہ یونان محکوم ہو کر رہا کچھ

نہ ایران تاج اپنا کھو کر رہا کچھ

یہ اک خار کش صبر و ہمت میں کامل یہ کہتا تھا محنت سے گھٹتا تھا جہل
کہ جن غیتوں کا اٹھانا ہے مشکل وہی ہیں کچھ اے دل اٹھانے کے قابل

حلال آدمی کو ہے کھانا نہ پینا

نہ ہو ایک جب تک لہو اور پسینا

نہیں سہل گر صید کا ہاتھ آنا تو لازم ہے گھوڑوں کو سر پٹ بھگانا

نہ بیٹھو جو ہے پوچھ بھاری اٹھانا ذرا تیز ہانکو جو ہے دور جانا

زمانہ اگر ہم سے زور آزما ہے

تو وقت اسے عزیز وہی زور کا ہے

کہر و یاد اپنے بزرگوں کی حالت شدائد میں جو ہارتے تھے نہ ہمت

آٹھاتے تھے برسوں سفر کی مشقت غریب میں کرتے تھے کسبِ فضیلت

جہاں کھوج پاتے تھے علم و ہنر کا

نکل گھر سے لیتے تھے رستہ ادھر کا

عراقین و شامات و خوارزم و توران جہاں جنسِ تعلیم مستے تھے ازراں

وہیں پے سپر کر کے کوہ و سیاباں پہنچتے تھے طلابِ افاض و خیراں

جہاں تک عمل دینِ اسلام کا تھا

ہر اک راہ میں اُن کا تانتا بندھا تھا

نظامیہ نوریہ مستنصریہ نفیسیہ شئیہ اور صاحبیہ

رواحیہ غریہ اور قاہریہ عزیزہ زنیسیہ اور نامریہ

یہ کالج تھے مرکز سب آفاقوں کے

حجازی و کروی و قبچاقیوں کے

بشر کو ہے لازم کہ ہمت نہ ہارے جہاں تک ہو کام آپ اپنے سنوارے

خدا کے سوا چھوڑ دے سب سہارے کہ ہیں عارضی زور کمزور سارے

اڑے وقت تم دائیں بائیں نہ جھانکو

سدا اپنی گاڑی کو گراں گر آپ ہانکو

بہت نوحان بے اشتہا تم نے کھائے بہت بوجہ بندہ بندہ کے تم نے اٹھائے

بہت آس پر ساز کے راگ گائے بہت عارضی تم نے جلوے دکھائے

بس اب اپنی گردن پر رکھو جو اُٹم

کہو حاجتیں آپ اپنی روا اُٹم

تمہیں اپنی مشکل کو آساں کرو گے تمہیں درد کا اپنے درماں کرو گے

تمہیں اپنی منزل کا سااں کرو گے کہو گے تمہیں کچھ اگر بیاں کرو گے

چھپا دستِ ہمت میں زورِ قضا ہے

مثل ہے کہ ہمت کا حامی خدا ہے

مرا سر ہو گو سلطنت فیض گستر رعیت کی خود تربیت میں ہو یا اور
 مگر کوئی حالت نہیں اس سے بدتر کہ ہر بوجھ ہو قوم کا سلطنت پر
 ہو اس طرح ہاتھوں میں اُس کے رعیت
 کہ قبضہ میں غسال کے جیسے میت

وہی گرت تجارت کے اُس کو سمجھائے وہی صنعت اور حرفت اُس کو بتائے
 وہی کشتکاری کے آئیں سکھائے وہی اُس کو لکھوائے وہی ہی پڑھائے
 بلا جس رعیت کو ایسا سہارا
 کیا آدمیت نے اُس سے کسارا

یہی سلطنت کی ہے کافی اعانت کہ ہو ملک میں امن اُسکی بدولت
 نفوس اور اموال کی ہو حفاظت حکومت میں ہو اعتدال اور عدالت
 نہ تو را رعیت پہ عیب ہو کوئی
 نہ قانون چھٹ کا فرما ہو کوئی

جہاں ہو یہ انداز فرمانروائی رعیت کی ہے واں نیٹ بیجائی
 کہ ہر کام میں اُس ڈھونڈھے پائی کرے آپ اپنی نہ مشکل کشائی
 کھڑا ہو سہارے اک اڑوار کے گھر

ہٹی وہ جہاں آ رہے یہ زمیں پر
 گیا اب وہ دل تنگیوں کا زمانا کہ انہوں کا حصہ تھا پڑھنا پڑھانا
 برہمن کا پنہ اگر شد رابانا تو اُس پر نہیں کوئی اب تازیانا

ہوئے برطرف سب نشیب و فراز اب
 سفید و سیہ میں نہیں امتیاز اب
 بس اب وقت کا حکم ناطق یہی ہے کہ جو کچھ ہے دنیا میں تعلیم ہی ہے
 یہی آجکل اصل فرماندہ ہی ہے اسی میں چھپا ستر شاہنہشی ہے
 ملی ہے یہ طاقت اسی کیمیا کو
 کہ کرتی ہے یہ ایک شاہ و گدا کو
 سکھاتی ہے محکوم کو یہ اطاعت سبھاتی ہے حاکم کو راہِ عدالت
 دلوں سے مٹاتی ہے نقشِ عداوت جہاں سے اٹھاتی ہے رسمِ بغاوت
 یہی ہے رعیت کو حقدار کرتی
 یہی ہے کہ دمہ کو ہموار کرتی
 سُنی ہے غریبوں کی فریاد اسی نے کیا ہے غلامی کو برباد اسی نے
 ریمپلک کی ڈالی ہے بُنیاد اسی نے بنایا ہے پبلک کو آزاد اسی نے
 مقتید بھی کرتی ہے یہ اور رہا بھی
 بناتی ہے آزاد بھی بادشاہ بھی
 تجارت نے رونق ہے یہ اس سے پائی کہ بیچ اس کے آگے ہے فرمانروائی
 فلاح کی یہ منزلت ہے بڑھائی کہ فلاح کرتے ہیں معجز نمائی
 ترقی یہ صنعت کو دی ہے بلا کی
 کہ ہوتی ہے معلوم قدرت خدا کی

یہ نا اتفاقی ہے قوموں سے کھوتی یہ قومی محبت کا ہے بیج بولتی
یہ آپس کے کینے دلوں سے دھوتی یہ دانے ہیں سب ایک لڑیں پروتی

یہ نقطوں پہ خط کی طرح ہے گذرتی
کر ڈروں دلوں کو ہے یہ ایک کرتی

جہاں یہ نہیں واں نہ قوم اور نہ ملت نہ ملکی حمایت نہ قومی حمیت
جدا سب کے بیچ اور جدا سب کی راحت الگ سب کی ذلت الگ سب کی عزت

خبر واں نہیں یہ کہ ہے قوم شے کیسا
چھپا ستر حق اس تعلق میں ہے کیسا

جنھوں نے کہ تعلیم کی قدر و قیمت نہ جانی مسلط ہوئی اُن پہ ذلت
ملوک اور سلاطین نے کھوئی حکومت گھرانوں پہ چھائی امیروں کی ہمت

رہے خاندانی نہ عزت کے قابل

ہوئے سارے دعوے شرافت کے مائل

نہ چلتے ہیں واں کام کار گیروں کے نہ برکت ہے پیشہ میں پیشہ دروں کے
بگڑنے لگے کھیل سودا گروں کے ہوئے بند دروازے اکثر گھروں کے

کھاتے تھے دولت جو دن رات بیٹھے

وہ ہیں اب دھرے ہات پر ہات بیٹھے

ہنر اور فن ماں ہیں سب گھٹتے جاتے ہنرمند ہیں رز و شب گھٹتے جاتے
ادیبوں کے فضل و ادب گھٹتے جاتے طبیب اور اُن کے طب گھٹتے جاتے

ہوئے اپیت سب فلسفی اور مناظر

نہ ناظم ہیں سرسبز اُن کے نہ ناتر

اگر اک پہننے کو ٹوپی بسائیں تو کپڑا وہ اک اور دُنیا سے لائیں

جو سینے کو وہ ایک سوئی منگائیں تو مشرق سے مغرب میں لینے کو جائیں

ہر اک ٹٹے میں غیروں کے محتاج ہیں وہ

مکینکس کی رد میں تاراج ہیں وہ

نہ پاس اُن کے چادر نہ بستر ہے گھر کا نہ برتن ہیں گھر کے نہ زیور ہے گھر کا

نہ چاقو نہ قینچی نہ نشتر ہے گھر کا صراحی ہے گھر کی نہ ساغر ہے گھر کا

کنول مجلسوں میں قلم دفنوں میں

اثاثہ ہے سب عاریت کا گھروں میں

جو مغرب سے آئے نہ مال تجارت تو مرجائیں بھوکے دہاں اہل حرفت

ہو تجارت پر بند راہ معیشت دکانوں میں ڈھونڈھی نہ بائے بضاعت

پرائے سہارے ہیں بیوپارواں سب

طفیلی ہیں سیٹھ اور تجارواں سب

یہ ہیں ترک تعلیم کی سب سزائیں وہ کاش اب بھی غفلت سے بازی آئیں

مبادارہ عافیت پھر نہ پائیں کہ ہیں بے پناہ آنے والی بلائیں

ہوا بڑھتی جاتی سرورہ گذر ہے

چراغوں کو فانوس بن اب خطر ہے

لئے فردِ بخشیِ دوراں کھڑا ہے ہر اک فوج کا جائزہ لے رہا ہے
جنہیں ماہر اور کرتی دیکھتا ہے انہیں خشتِ نینغ و طبل دہا ہے

یہ ہیں نبیؐ ہنرِ یکِ فلم چُھتے جاتے

رسالوں سے نام اُن کے ہیں کٹتے جاتے

بس اب علمِ دُفن کے وہ پھیلاؤ ساماں کہ سلیس تمھاری بنیں جن سے انساں

غریبوں کو راہِ ترقی ہو آساں امیروں میں ہو نورِ تسلیمِ تاباں

کوئی اُن میں دنیا کی عزت کو تھامے

کوئی کشتیِ دین و ملت کو تھامے

بنے قوم کھانے کمانے کے قابل زمانے میں ہو سُنہ دکھانے کے قابل

تہذیب کی مجلس میں آنے کے قابل خطابِ آدمیت کا یانے کے قابل

سمجھنے لگیں اپنے سب نیک و بد وہ

لگیں کرنے آپ اپنی مدد وہ

کہو قدر اُن کی ہنرِ جن میں پاؤ ترقی کی اور اُن کو رغبتِ دلاؤ

دل اور حوصلے اُن کے مل کر بڑھاؤ نُسوں اس کھنڈر گھر کے ایسے بناؤ

کوئی قوم کی جن سے خدمتِ بن آئے

بٹھائیں انہیں سر پہ اپنے یہ آئے

کہو دگے اگر ایسے دُکوں کی عزت تو پاؤ گے اپنے میں تُم اک جماعت

بڑھائیگی جو فہم کی شان و شوکت گھرانوں میں پھیلائے گی خیر و برکت

مرد جس قدر آج وہ تم سے بے گئی

عوس تم کو کس اُس کا دو چند دے گی

ترقی کے بوناں کے اباب کیا تھے مہنرو جہاں پیرو ہرنا فورا تھے

تمدن کے میاں میں زور آزما تھے وطن کی محبت میں یہ سرفزا تھے

مقاعد بڑے اور ارارے بھے عالی

دھنسا اس سے چھوٹا بڑا کوئی خسالی

سبب کچھ نہ تھا اس کا جز قدر دانی کہ ہوتے تھے جو علم حکمت کے ابا

ترقی میں کرتے تھے جو صبا اندشالی حیات اُن کو مٹی کچی والہ داد دانی

وطن جیتے جی اُن پہ مریاں بھاسارا

پس از مرگ تکبے تھے وہ آسٹکار

اسی گرتے تھا جوش سب کو دلا با کہ تھا اک ہزیرہ نے رتبہ بہ بابا

اسی شوق نے بھادلوں کو بڑھا با اسی نے تھا یوناں کو یوناں بنا با

اس اُسدیر کو شستیں تھیں یہ ساری

کہ ہو قوم کے دل میں غنیمت ہماری

جنھیں ملک میں اپنی رکھنی ہو وقعت جنھیں سلطنت کی ہو مطلوب قدرت

جنھیں تھا مانی ہو بگھرانے کی عزت جنھیں دین کی ہو منظور ذلت

جنھیں نسل و اولاد ہو اپنی پیاری

اُنھیں فرض ہے قوم کی عکساری

بہت دل ہیں نرم اندنوں ہوتے جاتے کہ حالت یہ ہیں قوم کی اُمڈے آتے
 تنزل پر ہیں اُس کے آنسو بہاتے نہیں آپ کچھ کر کے لیکن دکھاتے
 خبر بھی ہے دل اُن کے جلنے ہیں کس پر

وہ ہیں آپ ہی ہات ملتے ہیں جس پر

رئیسوں کی جاگیر داروں کی دولت فقیہوں کی دانشوروں کی فضیلت
 بزرگوں کی اور واعظوں کی نصیحت ادیبوں کی اور شاعروں کی فصاحت
 جچے تب کچھ آنکھوں میں اہل وطن کی

جو کام آئے بہود میں انجمن کی

جماعت کی عزت میں ہے سب کی عزت جماعت کی ذلت میں ہے سب کی ذلت
 وہی ہے نہ ہرگز رہے گی سلامت نہ شخصی بزرگی نہ شخصی حکومت

وہی شاخ پھولے گی باں اور پھلے گی

ہری ہوگی جڑ اس گلستاں میں جس کی

ذخیرہ ہے جب چیونٹا کوئی پاتا تو بھاگا جماعت میں ہے اپنے آتما
 انہیں ساتھ لے لیکے ہے یاں سے جاتا فتوح اپنی ایک ایک کو ہے دکھاتا

سدا اُن کے ہیں اس طرح کام چلتے

کماٹی سے اک اک کی لاکھوں ہیں پلتے

جب اک چیونٹا جس میں دانش و حکمت بنی نوع کی اپنے برائے حاجت
 معبشت سے اک اک کو بچنے فراخت کرے اُن پر وقف اپنی ساری غنیمت

تو اس سے زیادہ ہے بے غیرتی کیسا

کہ ہو آدمی کو نہ یا کس آدمی کا

غضب ہے کہ جو نوع ہو سب سے مدتر گئے آپ کو جو کہ عالم کا سرور
فرشتوں سے جو سمجھے اپنے کو بڑھ کر خدا کا بنے جو کہ دنیا میں مظہر

نہ ہو مروجی کا لٹاں اُس میں اینا

مسلم ہے مٹی کے کیردوں میں جتنا

الہی بحق رسول تہامی ہر اک مرد انسان کا تھا جو کہ حامی

جسے دور و نزدیک تھے سب گرامی برابر تھے مکی و زنگی و رشامی

شریروں کو ساتھ اپنے جس نے نبایا

بڑوں کا ہمیشہ بھلا جس نے جاہا

طفیل اُس کا اور اُس کی عزت کا یارب پکڑ ہاتھ جلد اُس کی اُمت کا یارب

اک بر اُس پہ بھیج اپنی رحمت کا یارب غبار اُس سے جو دھوئے ذلت کا یارب

کر ملت کو ہے ننگ ہستی سے اُس کے

ہوا پست، اسلام پستی سے اُس کے

انہیں کل کی فکر آج کرنی سکھا دے ذرا ان کی آنکھوں سے پردہ اٹھا دے

کبس گاہ بازیِ دوراں دکھا دے جو ہونا ہے کل آج اُن کو سُجھا دے

چھتیں پاٹ لیں تاکہ باراں سے پہلے

سفینہ بنا رکھیں طوفاں سے پہلے

بچاں کو اُس نہ گماتاے بالائے سے کہ رستہ ہو گم رہو دو رہنما سے
 نہ امید یاری ہو یا ر آستنا سے نہ چشمِ اعانت ہو دستِ عصا سے
 چپ و راست چھائی ہوئی ظلمتیں ہوں
 دلوں میں اُمیدوں کی جا حشریں ہوں
